

II

(Atti mhux leġiżlattivi)

REGOLAMENTI

REGOLAMENT TAL-KUNSILL (UE) 2022/922

tad-9 ta' Ġunju 2022

dwar l-istabbiliment u l-operazzjoni ta' mekkaniżmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen, u li jhassar ir-Regolament (UE) Nru 1053/2013

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 70 tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-opinjoni tal-Parlament Ewropew ⁽¹⁾,

Billi:

- (1) Iż-żona Schengen mingħajr kontrolli fuq il-fruntieri interni tiddependi mill-applikazzjoni effettiva u effiċjenti tal-*acquis* ta' Schengen mill-Istati Membri. Dak l-*acquis* jinkludi miżuri fil-qasam tal-fruntieri esterni, miżuri ta' kumpens għan-nuqqas ta' kontrolli fuq il-fruntieri interni u qafas ta' monitoraġġ b'saħħtu, li flimkien isahħu l-moviment liberu u jiżguraw livell għoli ta' sigurtà, ġustizzja u protezzjoni tad-drittijiet fundamentali, inkluż il-protezzjoni tad-data personali.
- (2) L-evalwazzjoni u l-monitoraġġ bejn il-pari tal-applikazzjoni tal-*acquis* ta' Schengen ilhom elementi ewlenin taż-żona Schengen sa mill-1998 u jikkontribwixxu biex jinżamm livell għoli ta' obbligu ta' rendikont u appartenenza proprja tar-riżultati u biex tissahħaħ il-fiduċja reċiproka fost l-Istati Membri.
- (3) Ġie stabbilit mekkaniżmu speċifiku ta' evalwazzjoni u monitoraġġ ta' Schengen permezz tar-Regolament tal-Kunsill (UE) Nru 1053/2013 ⁽²⁾ u dan sar operattiv fl-2015.
- (4) Sabiex jiżdiedu l-effettività u l-effiċjenza tiegħu, il-mekkanizmu ta' evalwazzjoni u monitoraġġ ta' Schengen jenħtieġ li jittejjeb. Jenħtieġ li l-mekkanizmu ta' evalwazzjoni u monitoraġġ rivedut ikollu l-għan li jzomm livell għoli ta' fiduċja reċiproka fost l-Istati Membri billi jiżgura li l-Istati Membri japplikaw l-*acquis* ta' Schengen b'mod effettiv f'konformità mal-istandards komuni maqbula, il-prinċipji u n-normi fundamentali, u b'hekk jikkontribwixxi għal żona Schengen li taħdem sew.

⁽¹⁾ Opinjoni tas-7 ta' April 2022 (ghadha mhijiex ippubblikata fil-Ġurnal Uffiċjali).

⁽²⁾ Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbiliet Kumitat Permanenti għall-evalwazzjoni u l-implimentazzjoni ta' Schengen (ĠU L 295, 6.11.2013, p. 27).

- (5) Jenhtieg li l-mekkaniżmu ta' evalwazzjoni u monitoraġġ jikseb l-għanijiet tiegħu permezz ta' evalwazzjonijiet oġġettivi u imparzjali li jkunu jistgħu jidentifikaw f'qasir żmien in-nuqqasijiet fl-applikazzjoni tal-*acquis* ta' Schengen li jistgħu jfixxlu l-funzjonament korrett taż-żona Schengen, jiżguraw li daww in-nuqqasijiet jiġu indirizzati minnufih, u jipprovdu l-bażi għal dialogu dwar il-funzjonament taż-żona Schengen kollha kemm hi. F'konformità mal-Artikolu 70 tat-Trattat dwar il-Funzjonament tal-Unjoni Ewropea (TFUE), l-evalwazzjoni oġġettiva u imparzjali tal-implimentazzjoni tal-politiki tal-Unjoni fl-ispazju ta' libertà, sigurtà u ġustizzja trid issir mill-Istati Membri f'kollaborazzjoni mal-Kummissjoni. Dan jirrikjedi kooperazzjoni mill-qrib bejn l-Istati Membri u l-Kummissjoni, distribuzzjoni bilanċjata ta' responsabbiltajiet kondiviżi u li tinzamm in-natura tar-rieżami bejn il-pari tas-sistema. Jirrikjedi wkoll rwol imsaħħa għall-Kunsill u involviment mill-qrib tal-Parlament Ewropew. Minhabba l-portata tal-bidliet, għall-mekkaniżmu ta' evalwazzjoni u monitoraġġ stabbilit permezz tar-Regolament (UE) Nru 1053/2013, jenhtieg li dak ir-Regolament jithassar u jiġi sostitwit b'Regolament ġdid.
- (6) Jenhtieg li l-mekkaniżmu ta' evalwazzjoni u monitoraġġ ikun jista' jkopri l-oqsma kollha tal-*acquis* ta' Schengen - preżenti u futuri, b'mod partikolari l-ġestjoni tal-fruntieri esterni, in-nuqqas ta' kontrolli fuq il-fruntieri interni, il-politika dwar il-viżi, ir-ritorn, is-sistemi ta' informazzjoni fuq skala kbira li jappoġġaw l-applikazzjoni tal-*acquis* ta' Schengen, il-kooperazzjoni tal-pulizija, il-kooperazzjoni ġudizzjarja f'materji kriminali u l-protezzjoni tad-data - hliet daww fejn diġà jeżisti mekkaniżmu ta' evalwazzjoni speċifiku taht id-dritt tal-Unjoni. Jenhtieg li l-mekkaniżmu ta' evalwazzjoni u monitoraġġ jinkorpora l-leġiżlazzjoni u l-attivitajiet operazzjonali rilevanti kollha li jagħmlu parti mill-*acquis* ta' Schengen u li jikkontribwixxu għall-funzjonament taż-żona Schengen.
- (7) Il-funzjonament korrett tal-awtoritajiet li japplikaw l-*acquis* ta' Schengen jenhtieg li jitqies fl-evalwazzjonijiet kollha f'konformità mal-konkluzjonijiet tal-Kunsill Ewropew tal-1 u t-2 ta' Marzu 2012. L-evalwazzjoni jenhtieg li tkopri wkoll il-prattiki tal-entitajiet privati, bħal-linji tal-ajru jew il-fornituri esterni tas-servizzi, sa fejn ikunu involuti fl-implimentazzjoni tal-*acquis* ta' Schengen jew affettwati minnha meta jikkooperaw mal-Istati Membri.
- (8) Minhabba r-rwol li qed jikber tal-korpi, l-uffiċċji u l-aġenziji tal-Unjoni fl-implimentazzjoni tal-*acquis* ta' Schengen, jenhtieg li l-mekkaniżmu ta' evalwazzjoni u monitoraġġ jappoġġa l-ivverifikar tal-attivitajiet ta' daww il-korpi, l-uffiċċji u l-aġenziji tal-Unjoni sakemm iwettqu funzjonijiet f'isem l-Istati Membri biex jassistu fl-applikazzjoni operazzjonali tad-dispożizzjonijiet tal-*acquis* ta' Schengen. L-ivverifikar ta' daww l-attivitajiet f'dan ir-rigward jenhtieg li jkun inkorporat fl-evalwazzjoni tal-Istati Membri, rifless fir-rapport, u jenhtieg li jitwettaq mingħajr preġudizzju għar-responsabbiltajiet attribwiti lill-Kummissjoni u l-korpi ta' governanza rilevanti tal-aġenziji, l-uffiċċji u l-korpi kkonċernati skont ir-regolamenti tal-istabbiliment tagħhom u l-proċeduri ta' evalwazzjoni u monitoraġġ tagħhom stess li jinsabu fihom, kif ukoll b'mod li jirrispetthom bis-shiħ. Fejn l-evalwazzjonijiet jidentifikaw nuqqasijiet b'rabta mal-funzjonijiet imwettqa jew appoġġati mill-korpi, l-uffiċċji u l-aġenziji tal-Unjoni, jenhtieg li l-Kummissjoni tinforma lill-korpi ta' governanza rilevanti tagħhom, kif ukoll lill-Kunsill u lill-Parlament Ewropew.
- (9) Jenhtieg li l-attivitajiet ta' evalwazzjoni u monitoraġġ ikunu mmirati, filwaqt li jitqiesu r-riżultati tal-evalwazzjonijiet preċedenti, l-analizijiet tar-riskju, il-leġiżlazzjoni l-ġdida, l-informazzjoni miksuba mill-Kummissjoni f'konformità ma' dan ir-Regolament u, jekk rilevanti, ir-riżultati tal-mekkaniżmi nazzjonali ta' kontroll tal-kwalità. Jenhtieg li dawn ikunu appoġġati permezz ta' kooperazzjoni msahħa mal-korpi, l-uffiċċji u l-aġenziji tal-Unjoni li jiehdu sehem fl-implimentazzjoni tal-*acquis* ta' Schengen sabiex jiġu pprovdu informazzjoni u għarfien espert rilevanti għall-ippjanar jew għat-twettiq ta' attivitajiet ta' evalwazzjoni jew monitoraġġ, l-involviment sistematiku ta' tali korpi, uffiċċji u aġenziji fl-evalwazzjonijiet ta' Schengen, inkluż billi jiġu nnominati osservaturi biex jippartecipaw fl-evalwazzjonijiet, u permezz ta' analizijiet tar-riskju u kondivizjoni ta' informazzjoni mtejjba, inkluż dwar il-korruzzjoni u l-kriminalità organizzata, sa fejn dawn jistgħu jimminaw l-applikazzjoni tal-*acquis* ta' Schengen mill-Istati Membri.

Tali kooperazzjoni u involviment jikkonċernaw b'mod partikolari l-Aġenzija Ewropea għall-Gwardja tal-Fruntiera u tal-Kosta ("Frontex"), li hija rregolata mir-Regolament (UE) 2018/1725 tal-Parlament Ewropew u tal-Kunsill ⁽³⁾, l-Aġenzija tal-Unjoni Ewropea għat-Tmexxija Operattiva ta' Sistemi tal-IT fuq Skala Kbira fl-ispazju ta' Libertà, Sigurtà u Ġustizzja (eu-LISA), u li jemenda r-Regolament (KE) Nru 1987/2006 u d-Deċiżjoni tal-Kunsill 2007/533/GAI u li jhassar ir-Regolament (UE) Nru 1077/2011 (ĠU L 295, 21.11.2018, p. 99).

⁽³⁾ Ir-Regolament (UE) 2019/1896 tal-Parlament Ewropew u tal-Kunsill tat-13 ta' Novembru 2019 dwar il-Gwardja Ewropea tal-Fruntiera u tal-Kosta u li jhassar ir-Regolamenti (UE) Nru 1052/2013 u (UE) 2016/1624 (ĠU L 295, 14.11.2019, p. 1).

⁽⁴⁾ Ir-Regolament (UE) 2018/1726 tal-Parlament Ewropew u tal-Kunsill tal-14 ta' Novembru 2018 dwar l-Aġenzija tal-Unjoni Ewropea għat-Tmexxija Operattiva ta' Sistemi tal-IT fuq Skala Kbira fl-ispazju ta' Libertà, Sigurtà u Ġustizzja (eu-LISA), u li jemenda r-Regolament (KE) Nru 1987/2006 u d-Deċiżjoni tal-Kunsill 2007/533/GAI u li jhassar ir-Regolament (UE) Nru 1077/2011 (ĠU L 295, 21.11.2018, p. 99).

l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol), stabbilita bir-Regolament (UE) 2016/794 tal-Parlament Ewropew u tal-Kunsill ⁽⁵⁾, l-Aġenzija tal-Unjoni Ewropea għad-Drittijiet Fundamentali (FRA), stabbilita bir-Regolament tal-Kunsill (KE) Nru 168/2007 ⁽⁶⁾, u l-Kontrollur Ewropew għall-Protezzjoni tad-Data, stabbilit bir-Regolament (UE) 2018/1725 tal-Parlament Ewropew u tal-Kunsill ⁽⁷⁾.

Jenhtieg ukoll li l-kooperazzjoni ssir aktar reċiproka u li l-aġenziji ma jkunux biss kontributuri iżda jibbenefikaw ukoll mill-involviment tagħhom fil-mekkanizmu ta' evalwazzjoni u monitoraġġ, biex b'hekk jiġi żgurat ir-rispons operazzjonali msahha tagħhom. Sabiex jiġi evitat kwalunkwe kunflitt ta' interess, meta l-attivitajiet ta' korp, uffiċċju jew aġenzija tal-Unjoni involuti fl-implimentazzjoni tal-*acquis* ta' Schengen, sa fejn dawn iwettqu funzjonijiet f'isem l-Istati Membri biex jassistu fl-applikazzjoni operazzjonali tad-dispożizzjonijiet tal-*acquis* ta' Schengen, jiġu vverifikati bhala parti mill-evalwazzjoni ta' Stat Membru, jenhtieg li l-osservaturi minn korp, uffiċċju jew aġenzija tal-Unjoni ma jipparteċipawx fid-diskussjonijiet dwar is-sejbiet relatati mal-attività ta' dak il-korp, l-uffiċċju jew l-aġenzija tal-Unjoni.

- (10) Il-valutazzjoni tal-vulnerabilità mwettqa mill-Frontex hija mekkanizmu komplementari għall-mekkanizmu ta' evalwazzjoni u monitoraġġ stabbilit b'dan ir-Regolament biex jiżgura l-kontroll tal-kwalità fil-livell tal-Unjoni u jiżgura li kemm il-livell tal-Unjoni, kif ukoll dak nazzjonali, ikunu lesti jirrispondu għal kwalunkwe sfida fuq il-fruntieri esterni. Jenhtieg li dik il-valutazzjoni tal-vulnerabilità titqies fit-thejija tal-attivitajiet ta' evalwazzjoni u ta' monitoraġġ, biex b'hekk jiġi żgurat għarfien aġġornat tas-sitwazzjoni. Iż-żewġ mekkanizmi jikkostitwixxu komponent tal-ġestjoni integrata Ewropea tal-fruntieri. Jenhtieg li s-sinerġiji bejn il-valutazzjoni tal-vulnerabilità u l-mekkanizmu ta' evalwazzjoni u monitoraġġ jiġu mmassimizzati bl-ghan li tiġi stabbilita stampa mtejjba tas-sitwazzjoni dwar il-funzjonament taż-żona Schengen, u jiġu evitati, sa fejn ikun possibbli, l-isforzi doppji u r-rakkomandazzjonijiet kunfligġenti. Għal dak il-ghan, jenhtieg li jkun hemm skambju ta' informazzjoni regolari bejn il-Frontex u l-Kummissjoni dwar ir-riżultati taż-żewġ mekkanizmi. Sabiex jiżdied il-fokus strateġiku u jinkiseb tfassil aktar immirat tal-evalwazzjoni, huwa mehtieg ukoll li jiżdiedu b'mod ulterjuri s-sinerġiji mal-mekkanizmi u l-pjattaformi rilevanti li jintużaw mill-aġenziji tal-Unjoni u l-amministrazzjonijiet nazzjonali, bhall-Pjattaforma Multidixxiplinari Ewropea Kontra t-Theddid Kriminali (EMPACT), u bis-sorveljanza mwettqa mill-Kummissjoni bl-appoġġ ta' eu-LISA fir-rigward tat-thejija tal-Istati Membri għall-implimentazzjoni tas-sistemi tal-IT rilevanti kif ukoll bis-sejbiet tal-mekkanizmi nazzjonali ta' kontroll tal-kwalità, jekk ikunu rilevanti.
- (11) Matul l-evalwazzjoni, jenhtieg li tingħata attenzjoni partikolari għall-ivverifikar tar-rispett tad-drittijiet fundamentali fl-applikazzjoni tal-*acquis* ta' Schengen, minbarra l-evalwazzjoni tal-implimentazzjoni u l-applikazzjoni korretti tar-rekwiziti tal-protezzjoni tad-data tal-*acquis* ta' Schengen imwettqa permezz ta' evalwazzjonijiet separati. Jenhtieg li jiġu implimentati miżuri addizzjonali biex tiżdied il-kapaċità tal-mekkanizmu ta' monitoraġġ u evalwazzjoni li jidentifika l-ksur tad-drittijiet fundamentali fl-oqsm ta' politika rilevanti. Jenhtieg li l-evalwaturi ta' Schengen jitharrġu kif suppost f'dan ir-rigward, jenhtieg li l-informazzjoni rilevanti mill-FRA tiġi użata ahjar u jenhtieg li l-esperti tagħha jkunu involuti ahjar fit-tfassil u l-implimentazzjoni tal-evalwazzjonijiet. Barra minn hekk, jenhtieg li jkun possibbli li fil-programmazzjoni u fit-tfassil tal-evalwazzjonijiet, jittiehed kont ta' evidenza li tohroġ fil-pubbliku jew li tiġi pprovduta permezz ta' mekkanizmi ta' monitoraġġ indipendenti jew minn partijiet terzi rilevanti, fuq inizjattiva tagħhom stess, bhall ombudspersons, awtoritajiet li jwettqu monitoraġġ tar-rispett tad-drittijiet fundamentali, organizzazzjonijiet nongovernattivi u organizzazzjonijiet internazzjonali. Fl-implimentazzjoni tal-evalwazzjonijiet, pereżempju fit-twettiq taż-żjarat, l-entitajiet u l-partijiet terzi li jappoġġaw lill-Istati Membri jenhtieg li jinfetħu bhala dawk li huma marbuta ma' dawn tal-ahhar legalment jew b'kuntratt, u jithallew iwettqu ċerti kompiti f'isimhom fl-applikazzjoni tal-*acquis* ta' Schengen. Fit-thejija tar-rapporti ta' evalwazzjoni, jenhtieg li titqies biss l-informazzjoni vverifikata matul l-attività ta' evalwazzjoni.
- (12) Jenhtieg li l-mekkanizmu ta' evalwazzjoni u monitoraġġ jistabbilixxi regoli trasparenti, effiċċjenti u ċari dwar il-forom u l-metodi li għandhom jiġu applikati għall-attivitajiet ta' evalwazzjoni u monitoraġġ, l-użu ta' esperti bi kwalifiki għolja u s-segwitu għas-sejbiet tal-evalwazzjonijiet.

⁽⁵⁾ Ir-Regolament (UE) 2016/794 tal-Parlament Ewropew u tal-Kunsill tal-11 ta' Mejju 2016 dwar l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) u li jissostitwixxi u jhassar id-Deciżjonijiet tal-Kunsill 2009/371/GAI, 2009/934/GAI, 2009/935/GAI, 2009/936/GAI u 2009/968/GAI (ĠU L 135, 24.5.2016, p. 53).

⁽⁶⁾ Ir-Regolament tal-Kunsill (KE) Nru 168/2007 tal-15 ta' Frar 2007 li jistabbilixxi Aġenzija tal-Unjoni Ewropea għad-Drittijiet Fundamentali, (ĠU L 53, 22.2.2007, p. 1).

⁽⁷⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).

- (13) Jenhtieg li l-forom tal-evalwazzjonijiet u l-metodi jsiru aktar flessibbli biex tiżdied l-effiċjenza tal-mekkanizmu ta' evalwazzjoni u monitoraġġ u l-kapaċità tiegħu li jadatta għal ċirkostanzi ġodda u żviluppi legiżlattivi u biex jiġi ssimplifikat l-użu tar-riżorsi tal-Istati Membri, il-Kummissjoni u l-korpi, l-uffiċċji u l-agenziji tal-Unjoni. Jenhtieg li l-evalwazzjonijiet perjodiċi permezz ta' żjarat ikunu l-mezz primarju ta' evalwazzjoni. L-evalwazzjonijiet għall-gharrieda u l-evalwazzjonijiet tematiċi jenhtieg li jintużaw b'mod bilanċjat, fuq il-bażi ta' analiżi tar-riskju, wara l-adozzjoni ta' legiżlazzjoni ġdida jew fuq il-bażi ta' informazzjoni miksuba mill-Kummissjoni f'konformità ma' dan ir-Regolament. Jenhtieg li l-forom tal-evalwazzjonijiet jiġu definiti b'mod ċar. Skont il-qasam ta' politika u n-natura tal-attività ta' evalwazzjoni u monitoraġġ, il-mekkanizmu ta' evalwazzjoni u monitoraġġ jenhtieg li jipprevedi l-evalwazzjoni ta' diversi Stati Membri simultanjament u, f'każijiet eċċezzjonali, jenhtieg li jkun possibbli li jwettaq evalwazzjonijiet mill-bogħod fl-intier tagħhom jew parzjalment u jgħaqqad flimkien l-evalwazzjoni tal-oqsma ta' politika. Jenhtieg li, taht il-mekkanizmu ta' evalwazzjoni u monitoraġġ, ikun possibbli li jiġu prodotti rapporti ta' evalwazzjoni tal-Istati Membri li jkunu komprensivi u li jivvalutaw il-prestazzjoni kumplessiva tal-Istat Membru fl-applikazzjoni tal-*acquis* ta' Schengen.
- (14) Jenhtieg li l-evalwazzjonijiet tematiċi jintużaw biex jipprovdu analiżi tal-prattiki tal-Istat Membri fl-implimentazzjoni tal-*acquis* ta' Schengen. Jenhtieg li dawn isiru biex jivvalutaw l-implimentazzjoni ta' bidliet legiżlattivi kbar malli jibdew japplikaw u ta' inizjattivi ġodda, kif ukoll biex jivvalutaw kwistjonijiet minn fost l-oqsma ta' politika jew il-prattiki tal-Istati Membri li jkunu qegħdin jaffaċċjaw sfidi simili.
- (15) Jenhtieg li ż-żjarat għall-gharrieda, skont il-fini tagħhom, isiru biss b'notifika qasira minn qabel jew mingħajr notifika minn qabel lill-Istat Membru kkonċernat u jkunu bbażati fuq analiżijiet tar-riskju jew raġunijiet rilevanti oħra, kif xieraq. Jenhtieg li jkun possibbli li jiġu organizzati żjarat għall-gharrieda biex jiġu evalwati l-applikazzjoni tal-*acquis* ta' Schengen fuq il-fruntieri interni, kif ukoll il-problemi emergenti jew sistemici li potenzjalment jista' jkollhom impatt sinifikanti fuq il-funzjonament taż-żona Schengen, jew fejn ikun hemm raġunijiet biex jitqies li Stat Membru jkun qed jitraskura serjament l-obbligi taht l-*acquis* ta' Schengen. Iż-żjarat għall-gharrieda għandhom normalment isiru b'notifika minn qabel ta' mill-inqas 24 siegħa. Iż-żjarat għall-gharrieda mingħajr notifika minn qabel jenhtieg li jsiru biex tiġi vverifikata l-konformità mal-obbligi taht l-*acquis* ta' Schengen, b'mod partikolari fuq il-fruntieri interni u b'rispons għal indikazzjonijiet sostanzjati fir-rigward ta' ksur serju tad-drittijiet fundamentali fl-applikazzjoni tal-*acquis* ta' Schengen. F'każijiet bħal dawn, l-ghoti ta' notifika minn qabel ixejjen l-objettiv taż-żjara. Jenhtieg li jkun possibbli li ż-żjarat għall-gharrieda li jevalwaw l-applikazzjoni tal-*acquis* ta' Schengen applikabbli fuq il-fruntieri interni jkunu jistgħu jivverifikaw, b'mod partikolari, in-nuqqas ta' kontrolli fuq il-fruntieri interni, inkluż li l-eżerċizzju tas-setgħat tal-pulizija jew kwalunkwe setgħa pubblika oħra eżerċitata fiż-żona tal-fruntiera interna ma jkollhiex effett ekwivalenti għall-verifiki fuq il-fruntieri.
- (16) L-ipprogrammar tal-attivitajiet imwettaq taht dan ir-Regolament permezz tal-programmi ta' evalwazzjoni pluriennali u annwali diġà wera l-valur miżjud tiegħu fl-iżgurar tal-prevedibbiltà u ċ-ċertezza. Għaldaqstant, il-Kummissjoni, f'kooperazzjoni mal-Istati Membri jenhtieg li tadotta l-programmi ta' evalwazzjoni pluriennali u annwali. Dawk il-programmi jenhtieg ukoll li jipprovdu l-flessibbiltà meħtieġa biex maż-żmien ikunu jistgħu jadattaw għan-natura dinamika tal-*acquis* ta' Schengen. Fl-eventwalità ta' *force majeure*, jenhtieg li jsiru aġġustamenti għall-programmi bi qbil mal-Istat Membru kkonċernat mingħajr il-htieġa ta' emenda formali tal-programmi. Il-programm ta' evalwazzjoni pluriennali, adottat għal seba' snin, jenhtieg li jkun jista' jidentifika, fejn ikun rilevanti, l-oqsma prijoritarji speċifiċi, minn fost l-oqsma ta' politika, li għandhom jiġu koperti mill-evalwazzjonijiet perjodiċi. Dan l-approċċ huwa mistenni li jagħti lok għal aktar flessibilità, prijoritizzazzjoni aħjar u użu aktar bilanċjat u strategiku tal-ghodod kollha disponibbli. L-estensjoni tal-programm ta' evalwazzjoni pluriennali minn hames snin għal seba', hija mistennija li twassal ukoll biex isir aktar monitoraġġ tal-Istati Membri u biex dan ikun aktar mill-qrib u aktar immirat mingħajr ma jitnaqqas il-livell ta' skrutinju.
- (17) Jenhtieg li l-attivitajiet ta' evalwazzjoni u monitoraġġ isiru minn timijiet magħmula minn rappreżentanti tal-Kummissjoni u esperti mahtura mill-Istati Membri. Dawk ir-rappreżentanti u l-esperti jenhtieg li jkollhom kwalifiki adegwati, inkluż għarfien teoretiku u esperjenza solida, u jenhtieg li jkunu għamli t-taħriġ eżistenti rilevanti. Jenhtieg li l-Kummissjoni tiżgura li jiġu organizzati korsijiet ta' taħriġ għall-evalwaturi ta' Schengen fl-oqsma ta' politika rilevanti kollha, inkluż il-komponenti tad-drittijiet fundamentali u l-funzjonament korrett tal-awtoritajiet. It-taħriġ li l-esperti jirċievu biex isiru evalwaturi ta' Schengen jenhtieg li jkun jista' jippermetti r-rikonnoxximent fil-livell nazzjonali tal-hiliet, l-gharfien u l-kapaċitajiet tagħhom miksuba matul tali taħriġ. Jekk ma jkun disponibbli l-ebda kors ta' taħriġ għal qasam ta' politika, u dan jirriżulta f'nuqqas ta' esperti mharrġa, jenhtieg li l-espert li jaspira li jsir evalwatur ta' Schengen ikun jista' jakkumpanja missjoni ta' evalwazzjoni bħala espert trainee.

- (18) Sabiex ikun żgurat li jiehdu sehem biżżejjed esperti b'esperjenza b'mod aktar rapidu u sempliċi, jenhtieg li l-Kummissjoni, f'kooperazzjoni mill-qrib mal-Istati Membri, tistabbilixxi u tiġġestixxi grupp ta' esperti. Il-grupp jenhtieg li jkun is-sors primarju minn fejn jingiebu l-esperti għall-attivitajiet ta' evalwazzjoni u monitoraġġ. Jenhtieg li kull Stat Membru jahtar mill-inqas espert wiehed għal kull qasam ta' politika li jiġi evalwat fih sakemm il-hatra ma taffettwax sostanzjalment it-tweqqif ta' kompiti nazzjonali.
- (19) Jenhtieg li tinghata aktar flessibilità fir-rigward tad-daqs tat-timijiet ta' evalwazzjoni u monitoraġġ sabiex tiżdied l-effiċjenza u jonqos il-piż amministrattiv. Għalhekk, jenhtieg li l-Kummissjoni tiddefinixxi u tadatta d-daqs tat-timijiet skont il-htigijiet u l-isfidi relatati ma' kull attività ta' evalwazzjoni u monitoraġġ filwaqt li żżomm il-bilanċ bejn l-għadd ta' rappreżentanti tal-Kummissjoni u esperti tal-Istati Membri, sabiex tirrifletti l-prinċipji ta' responsabbiltà kondiviza u responsabbiltà bejn il-pari. Jenhtieg li jinstab bilanċ bejn il-prinċipji ta' responsabbiltà kondiviza u prevedibbiltà u l-htieġa għal flessibilità matul il-proċess tal-għażla tal-esperti. Għalhekk, meta jiġu stabbiliti t-timijiet, jenhtieg li l-Kummissjoni tiżgura, sa fejn ikun possibbli, li jkun hemm bilanċ ġeografiku, profili varjati u rotazzjoni tal-membri. Jenhtieg li tinghata attenzjoni partikolari lill-kapaċità tal-amministrazzjonijiet nazzjonali sabiex jiġi żgurat li l-hatra ta' esperti fl-attivitajiet ta' evalwazzjoni u monitoraġġ ma jkunx piż eċċessiv fuq l-Istati Membri jew għas-sitwazzjoni individwali tal-esperti. L-esperti mistiedna għal evalwazzjonijiet speċifiċi u l-awtoritajiet nazzjonali tagħhom huma mistennija jwieġbu b'mod pożittiv għall-istediniet; jenhtieg li jkun possibbli stedina tiġi rifjutata biss jekk dan ikun iġġustifikat kif dovut minhabba raġunijiet professjonali jew personali serji.
- (20) L-ispejjeż operazzjonali marbuta mal-attivitajiet ta' evalwazzjoni u monitoraġġ, bħall-ivjaġġar, l-akkomodazzjoni u l-ikel, jenhtieg li jiġu koperti mill-baġit tal-Unjoni. Jenhtieg li jkun possibbli li kwalunkwe per diem addizzjonali tal-esperti nazzjonali li jiehdu sehem fil-missjonijiet ta' evalwazzjoni u monitoraġġ u l-kostijiet tal-persunal ta' dawk li jissostitwixxu lil dawk l-esperti fin-nuqqas tagħhom jkunu jistgħu jiġu koperti mill-programmi nazzjonali tal-Istati Membri taht il-fondi tal-Unjoni rilevanti, f'konformità mal-oġġettivi u r-regoli applikabbli ta' dawk il-fondi.
- (21) Ir-rapporti ta' evalwazzjoni jenhtieg li jkunu konċiżi u fil-qosor. Jenhtieg li jiffokaw fuq in-nuqqasijiet li jkollhom impatt sinifikanti u jenfasizzaw l-oqsma fejn jista' jsir titjib sinifikanti. Is-sejbiet minuri ma għandhomx jagħmlu parti mir-rapporti. Madankollu jenhtieg li t-tim jikkomunika dawk is-sejbiet lill-Istat Membru evalwat fi tmiem l-attività ta' evalwazzjoni, inkluż lill-awtoritajiet responsabbli għall-mekkanizmu nazzjonali rilevanti ta' kontroll tal-kwalità. Jenhtieg li t-tim ifittex b'mod attiv li jidentifika l-aħjar Prattiki, li jenhtieg li jiżdiedu fir-rapporti. b'mod partikolari, jenhtieg li miżuri godda u innovattivi li jtejbju b'mod sinifikanti l-implimentazzjoni tar-regoli komuni u li jistgħu jiġu implimentati minn Stati Membri ohra jiġu enfasizzati bhala l-aħjar Prattiki għall-finijiet tar-rapport.
- (22) Jenhtieg li, bhala regola, ir-rapporti ta' evalwazzjoni, jinkludu rakkomandazzjonijiet dwar kif għandhom jiġu rrimedjati n-nuqqasijiet identifikati inkluż il-ksur tad-drittijiet fundamentali u jiġu adottati f'att uniku mill-Kummissjoni permezz ta' att ta' implimentazzjoni bi proċedura ta' eżami f'konformità mal-Artikolu 5 tar-Regolament (UE) Nru 182/2011 tal-Parlament Ewropew u tal-Kunsill (*) mingħajr dewmien. Il-konsolidazzjoni tar-rapport u r-rakkomandazzjonijiet f'dokument uniku u soġġetta għal proċedura unika ta' adozzjoni tirrinforza r-rabta intrinsika bejn is-sejbiet tal-evalwazzjoni u r-rakkomandazzjonijiet. Barra minn hekk, il-pubblikazzjoni simultanja tar-rapport u r-rakkomandazzjonijiet hija mistennija li tippermetti lill-Istati Membri jindirizzaw in-nuqqasijiet b'mod aktar rapidu u b'aktar effiċjenza. Fl-istess waqt, l-użu tal-proċedura ta' eżami jenhtieg li jiżgura l-involvement tal-Istati Membri fil-proċess tat-tehid ta' deċiżjonijiet li jwassal għall-adozzjoni tar-rakkomandazzjonijiet.
- (23) Madankollu, sabiex tissahħaħ il-fiduċja reċiproka fost l-Istati Membri, biex ikun żgurat li dawn jiġu kkoordinati aħjar fil-livell tal-Unjoni u biex tiġi rinforzata l-persjoni bejn il-pari, jenhtieg li s-setgħa ta' implimentazzjoni biex jiġu adottati r-rakkomandazzjonijiet għal azzjoni rrimedjali f'ċerti każijiet, u biex jingħalqu l-pjanijiet ta' azzjoni f'ċerti każijiet, tiġi kkonferita lill-Kunsill, minhabba r-rwol politiku tiegħu fl-eżerċitar ta' tali persjoni bejn il-pari. Tali setgħa ta' implimentazzjoni hija ġustifikata mill-fatt li tali setgħat speċifiċi kienu kkonferiti lill-Kunsill, taht l-Artikolu 70 TFUE, fil-qasam ta' evalwazzjoni reċiproka tal-implimentazzjoni tal-politiki tal-Unjoni fl-ispazju ta' libertà, sigurtà u ġustizzja. Dan jirrifletti b'mod adegwat il-fini ta' mekkanizmu ta' evalwazzjoni bbażat fuq din il-lex specialis, li huwa, f'dan il-qasam partikolari, li jissodisfa funzjoni komplementari ta' monitoraġġ tal-effettività tal-

(*) Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (GU L 55, 28.2.2011, p. 13).

implimentazzjoni Prattika tal-politiki tal-Unjoni permezz ta' riezami bejn il-pari. Għalhekk jenhtieg li l-Kunsill jadotta rakkomandazzjonijiet f'każijiet ta' importanza politika u interess ġenerali għall-funzjonament taż-żona Schengen. Jenhtieg li tali każijiet jitqiesu li jinqalgħu meta l-Istat Membru evalwat jikkontesta b'mod sostanzjali l-kontenut tal-abbozz ta' rapport ta' evalwazzjoni jew in-natura ta' xi sejba, u b'hekk juri li setgħu qamu problemi potenzjali matul l-evalwazzjoni. L-istess jenhtieg li japplika meta evalwazzjoni tikkonkludi li jeżisti nuqqas serju, f'każijiet ta' evalwazzjonijiet tematiċi, jew f'każijiet ta' evalwazzjonijiet tal-ewwel darba. Bl-istess mod, bhala parti mir-rwol tiegħu fil-fażi ta' monitoraġġ tal-mekkaniżmu tal-evalwazzjoni u monitoraġġ, il-Kunsill jenhtieg li jadotta deċiżjonijiet ta' implimentazzjoni li japprovaw l-għeluq tal-pjanijiet ta' azzjoni f'każ ta' nuqqasijiet serji u evalwazzjonijiet tal-ewwel darba.

- (24) Barra minn hekk, meta l-evalwazzjonijiet jidentifikaw nuqqas serju, jenhtieg li japplikaw dispożizzjonijiet speċifiċi biex tiġi żgurata l-adozzjoni fil-pront ta' miżuri rimedjali. Minhabba r-riskju li jirriżulta minn tali nuqqasijiet, malli l-Istat Membru evalwat jiġi informat dwar nuqqas serju, jenhtieg li huwa jibda jimplimenta minnufih l-azzjonijiet ta' implimentazzjoni biex jirrimedja n-nuqqas, inkluż, meta mehtieg, billi jimmobilizza l-mezzi operazzjonali u finanzjarji kollha xierqa. Jenhtieg li l-azzjoni rimedjali tkun soġġetta għal skadenzi aktar stretti u monitoraġġ u skrutinju politiku aktar mill-qrib tul il-proċess. F'dan ir-rigward, jenhtieg li l-Kummissjoni tinforma minnufih lill-Kunsill meta evalwazzjoni tidentifika nuqqas serju, inkluż fejn nuqqas serju jitqies li jikkostitwixxi riskju għall-ordni pubbliku jew għas-sigurtà pubblika fiż-żona Schengen. Jenhtieg li l-Kummissjoni tibgħat ir-rapport lill-Kunsill u lill-Parlament Ewropew u torganizza żjara ġdida mhux aktar tard minn sena mid-data tal-evalwazzjoni biex tivverifika jekk Stat Membru jkunx irrimedja n-nuqqasijiet ikkonċernati. Jenhtieg li, wara ż-żjara l-ġdida, il-Kummissjoni tippreżenta rapport taż-żjara lill-Kunsill.
- (25) L-identifikazzjoni ta' nuqqas serju tirrikjedi valutazzjoni bir-reqqa każ b'każ abbażi ta' kriterji ċari rigward in-natura, l-iskala u l-impatt potenzjali tal-problemi, li jaf ikunu differenti għal kull qasam ta' politika. Elementi ewlenin differenti għall-implimentazzjoni effettiva tal-*acquis* ta' Schengen u tahlita differenti ta' fatturi jistgħu jwasslu biex sejba tiġi kklassifikata bhala nuqqas serju. Madankollu, jekk jitqies li nuqqas identifikat jista' jikkostitwixxi ksur tad-drittijiet fundamentali jew kelli, jew jista' jkollu, impatt negattiv sinifikanti fuq Stat Membru wiehed jew aktar jew fuq il-funzjonament taż-żona mingħajr kontrolli fuq il-fruntieri interni, jenhtieg li tali nuqqas jitqies bhala nuqqas serju. Meta, f'rapport ta' evalwazzjoni, jiġi identifikat nuqqas serju fit-tweqqif tal-kontroll fuq il-fruntieri esterni, jistgħu japplikaw l-Artikoli 21 u 29 tar-Regolament (UE) 2016/399 tal-Parlament Ewropew u tal-Kunsill (*).
- (26) Jenhtieg li l-mekkaniżmu ta' evalwazzjoni u monitoraġġ jinkludi komponent robust ta' segwitu u monitoraġġ. Dak il-komponent jenhtieg li jiġi żgurat mill-Kummissjoni, f'kooperazzjoni mill-qrib mal-Kunsill, u l-Parlament Ewropew fejn rilevanti, mingħajr ma jinholoq piż sproporzjonat għall-atturi involuti. Jenhtieg li l-evalwazzjonijiet jiġu segwiti bi pjanijiet ta' azzjoni. Jenhtieg li meta jfasslu l-pjanijiet ta' azzjoni, l-Istati Membri jqisu kompletament il-possibilitajiet ta' finanzjament pprovduti mill-Unjoni u jagħmlu l-aqwa użu minn dawk ir-riżorsi. Biex jithaffef il-proċess, jenhtieg li l-Kummissjoni tipprovdri riezamijiet dwar l-adeqgatezza tal-pjanijiet ta' azzjoni, pereżempju f'forma ta' ittra. Sabiex jiġi żgurat segwitu fil-pront, jekk is-servizzi tal-Kummissjoni ma jqisux li l-pjan ta' azzjoni huwa adegwat, l-Istat Membru kkonċernat jenhtieg li jippreżenta pjan ta' azzjoni rivedut fi żmien xahar minn mindu jasallu r-riezami. Il-frekwenza tar-rappurtar ta' segwitu mill-Istat Membru lill-Kummissjoni u l-Kunsill dwar l-implimentazzjoni tal-pjanijiet ta' azzjoni, jenhtieg li, bhala regola, tkun kull sitt xhur. Madankollu, jenhtieg li l-Kummissjoni tkun tista' tindika frekwenza differenti ta' rappurtar, inkluż frekwenza ta' rappurtar imnaqqsa, pereżempju f'każijiet fejn l-evalwazzjoni tkun identifikat biss sejbiet "jenhtieg titjib".
- (27) Bhala parti mill-attivitatijiet ta' monitoraġġ tagħha, jenhtieg li jkun possibbli li l-Kummissjoni torganizza żjarat godda u żjarat ta' verifika. Jenhtieg li jiġu organizzati żjarat godda biex isir monitoraġġ tal-progress tal-implimentazzjoni ta' pjan ta' azzjoni wara evalwazzjoni li tkun identifikat nuqqas serju jew wara evalwazzjoni tal-ewwel darba li tkun ikkonkludiet li l-Istat Membru evalwat ma ssodisfax il-kondizzjonijiet mehtieġa biex japplika l-*acquis* ta' Schengen fil-qasam ta' politika rispettiv evalwat. Jenhtieg li r-rapport taż-żjara l-ġdida jippreżenta l-progress li jkun sar biex jiġu implimentati r-rakkomandazzjonijiet u jikkonkludi jekk in-nuqqas serju jkunx ġie indirizzat. Jenhtieg li jkun possibbli li r-rapport ikun akkumpanjat minn rakkomandazzjonijiet, jekk ikun mehtieġ. Bhala mezz biex jeżerċita pressjoni bejn il-pari, il-Kunsill jenhtieg li jkun jista' jesprimi l-pożizzjoni tiegħu dwar ir-rapport u jistieden lill-Kummissjoni tippropozi rakkomandazzjonijiet.

(*) Regolament (UE) 2016/399 tal-Parlament Ewropew u tal-Kunsill tad-9 ta' Marzu 2016 dwar Kodiċi tal-Unjoni dwar ir-regoli li jirregolaw il-moviment ta' persuni min-naħa għall-oħra tal-fruntiera (Kodiċi tal-Fruntieri ta' Schengen) (ĠU L 77, 23.3.2016, p. 1).

- (28) Jenhtieg li jkun possibbli li jsiru zjarat ta' verifika biex iwettqu monitoraġġ tal-progress fl-implimentazzjoni ta' pjan ta' azzjoni b'segwitu għal evalwazzjoni li ma tkunx identifikat nuqqas serju, fejn jitqies li jkun mehtieg. Jenhtieg li z-zjarat ta' verifika jiġu organizzati dejjem qabel l-għeluq ta' pjan ta' azzjoni li jsegwi evalwazzjoni li tkun identifikat nuqqas serju u evalwazzjoni tal-ewwel darba. F'termini ta' rekwiżiti organizzazzjonali u ta' rappurtar, jenhtieg li z-zjarat ta' verifika jkunu inqas esigenti miż-zjarat ta' evalwazzjoni. B'mod partikolari, jenhtieg li jkunu jinkludu timijiet iżgħar u ma jwasslux għal sejbiet ġodda jew jirrikjedu l-adozzjoni ta' rapport. Jenhtieg li l-Kunsill ikun involut b'mod aktar attiv fil-fażi ta' monitoraġġ, jiġi infurmat mill-Kummissjoni bil-miktub, pereżempju fil-forma ta' ittra, bl-eżitu taż-zjarat ta' verifika u japprova l-għeluq tal-pjanijiet ta' azzjoni f'każijiet ta' nuqqasijiet serji u evalwazzjonijiet tal-ewwel darba, abbażi ta' proposta tal-Kummissjoni.
- (29) Huwa essenzjali li l-Parlament Ewropew u l-Kunsill jorganizzaw diskussjonijiet b'mod regolari sabiex iżidu s-sensibilizzazzjoni dwar l-importanza tal-implimentazzjoni effettiva tal-*acquis* ta' Schengen u jheggu lill-Istati Membri biex jirrimedjaw in-nuqqasijiet identifikati, kif xieraq. B'mod partikolari, il-Kunsill għandu jeżerċita r-rwol politiku tiegħu fir-rigward tal-governanza taż-zona Schengen billi jiddiskuti r-rapporti pprezentati mill-Kummissjoni u jorganizza diskussjonijiet politiċi dwar l-implimentazzjoni effettiva tal-*acquis* ta' Schengen u l-funzjonament tajjeb taż-zona mingħajr kontrolli fuq il-fruntieri interni. Jenhtieg li l-Kummissjoni tippovdi kontribut adegwat biex tiffacilita dawk id-diskussjonijiet inkluż permezz tal-adozzjoni ta' rapport annwali komprensiv li jkopri l-evalwazzjonijiet imwettqa matul is-sena preċedenti u l-istat ta' implimentazzjoni tar-rakkomandazzjonijiet. Fuq il-bażi ta' dak ir-rapport u dawk ir-riżultati, jenhtieg li l-Kunsill ikollu diskussjonijiet orizzontali sabiex jikkontribwixxi għal implimentazzjoni aktar effiċjenti u rapida tar-rakkomandazzjonijiet u l-azzjonijiet rimedjali korrelatati tagħhom.
- (30) Il-mekkaniżmu ta' evalwazzjoni u monitoraġġ stabbilit b'dan ir-Regolament jenhtieg li jaqdi funzjoni komplementarja ta' monitoraġġ tal-effettività tal-implimentazzjoni Prattika tal-politiki tal-Unjoni permezz ta' rieżami bejn il-pari. Jenhtieg li s-setgħa ġenerali tal-Kummissjoni biex tissorvelja l-applikazzjoni tad-dritt tal-Unjoni taht il-kontroll tal-Qorti tal-Gustizzja tal-Unjoni Ewropea permezz ta' proċeduri ta' ksur ma tiġix affettwata.
- (31) L-istatus tal-klassifikazzjoni tar-rapporti ta' evalwazzjoni u ta' zjara ġdida jenhtieg li jkun 'sensittiv mhux klassifikat' f'konformità mar-regoli tas-sigurtà applikabbli stipulati fid-Deċiżjoni tal-Kummissjoni (UE, Euratom) 2015/443 ⁽¹⁰⁾. Jenhtieg li dawn jiġu kklassifikati bħala 'RESTREINT UE/EU RESTRICTED' skont it-tifsira tad-Deċiżjoni tal-Kummissjoni (UE, Euratom) 2015/444 ⁽¹¹⁾, fejn tali klassifikazzjoni tkun mehtieġa skont l-Artikolu 5(3) ta' dik id-Deċiżjoni jew wara talba ġustifikata mill-Istat Membru evalwat.
- (32) Fid-dawl tar-rwol partikolari fdat lill-Parlament Ewropew u lill-parlamenti nazzjonali taht l-ahħar sentenza tal-Artikolu 70 TFUE, kif issottolinjat fl-Artikolu 12, punt (c), tat-Trattat dwar l-Unjoni Ewropea (TUE) fir-rigward tal-parlamenti nazzjonali, jenhtieg li l-Kunsill u l-Kummissjoni jinformat lill-Parlament Ewropew u lill-parlamenti nazzjonali dwar il-kontenut u r-riżultati tal-evalwazzjonijiet. Barra minn hekk, jekk il-Kummissjoni tippreżenta proposta biex temenda dan ir-Regolament, il-Kunsill, f'konformità mal-Artikolu 19(7), punt (h) tar-Regoli ta' Proċedura tiegħu ⁽¹²⁾, jikkonsulta lill-Parlament Ewropew sabiex jikkunsidra l-opinjoni tiegħu, kemm jista' jkun possibbli, qabel ma jadotta test finali.
- (33) Il-Kontrollur Ewropew għall-Protezzjoni tad-Data ġie kkonsultat f'konformità mal-Artikolu 42(1) tar-Regolament (UE) 2018/1725 u ta opinjoni fis-27 ta' Lulju 2021 ⁽¹³⁾.
- (34) Ir-Regolament (UE) 2016/679 tal-Parlament Ewropew u tal-Kunsill ⁽¹⁴⁾ japplika għall-ipproċessar ta' data personali mill-Istati Membri meta jwettqu r-responsabbiltajiet tagħhom taht dan ir-Regolament. Ir-Regolament (UE) 2018/1725 japplika għall-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni meta jwettqu r-responsabbiltajiet tagħhom taht dan ir-Regolament.

⁽¹⁰⁾ Deċiżjoni tal-Kummissjoni (UE, Euratom) 2015/443 tat-13 ta' Marzu 2015 dwar is-Sigurtà fil-Kummissjoni (ĠU L 72, 17.3.2015, p. 41).

⁽¹¹⁾ Deċiżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-sigurtà għall-protezzjoni ta' informazzjoni klassifikata tal-UE (ĠU L 72, 17.3.2015, p. 53).

⁽¹²⁾ Deċiżjoni tal-Kunsill 2009/937/UE tal-1 ta' Diċembru 2009 li tadotta r-Regoli ta' Proċedura tiegħu (ĠU L 325 11.12.2009, p. 35).

⁽¹³⁾ ĠU C 337, 23.8.2021, p. 2.

⁽¹⁴⁾ Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

- (35) Sabiex jiġu żgurati kondizzjonijiet uniformi għall-implimentazzjoni ta' dan ir-Regolament, jenhtieg li jinghataw setgħat ta' implimentazzjoni lill-Kummissjoni biex tistabbilixxi l-programmi ta' evalwazzjoni pluriennali u annwali, biex tistabbilixxi u taġġorna kwestjonarju standard u biex tadotta rapporti ta' evalwazzjoni u ta' żjarat godda. Jenhtieg li daww is-setgħat ikunu eżerċitati f'konformità mar-Regolament (UE) Nru 182/2011.
- (36) Jenhtieg li l-Kummissjoni tadotta atti ta' implimentazzjoni applikabbli immedjatament meta, f'każijiet debitament ġustifikati relatati ma' nuqqas serju, dan ikun mehtieg għal raġunijiet imperattivi ta' urgenza.
- (37) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-TUE u mat-TFUE, id-Danimarka mhijiex qed tiehu sehem fl-adozzjoni ta' dan ir-Regolament u mhijiex marbuta bih jew soġġetta għall-applikazzjoni tiegħu. Ladarba dan ir-Regolament jibni fuq l-*acquis* ta' Schengen, jenhtieg li d-Danimarka, f'konformità mal-Artikolu 4 ta' dak il-Protokoll, tiddeċiedi, fi żmien sitt xhur wara li l-Kunsill ikun iddeċieda dwar dan ir-Regolament jekk hijiex ser timplimentah fil-liġi nazzjonali tagħha.
- (38) L-Irlanda qed tiehu sehem f'dan ir-Regolament, f'konformità mal-Artikolu 5(1) tal-Protokoll Nru 19 dwar l-*acquis* ta' Schengen integrat fil-qafas tal-Unjoni Ewropea, anness mat-TUE u mat-TFUE, u l-Artikolu 6(2) tad-Deċiżjoni tal-Kunsill 2002/192/KE ⁽¹⁵⁾.
- (39) Fir-rigward tal-Iżlanda u n-Norveġja, dan ir-Regolament jikkostitwixxi żvilupp tad-dispożizzjonijiet tal-*acquis* ta' Schengen skont it-tifsira tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn tal-ahħar mal-implimentazzjoni, l-applikazzjoni u l-iżvilupp tal-*acquis* ta' Schengen ⁽¹⁶⁾, li jaqgħu fl-ambitu msemmi fl-Artikolu 1 tad-Deċiżjoni tal-Kunsill 1999/437/KE ⁽¹⁷⁾.
- (40) Fir-rigward tal-Iżvizzera, dan ir-Regolament jikkostitwixxi żvilupp tad-dispożizzjonijiet tal-*acquis* ta' Schengen skont it-tifsira tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen ⁽¹⁸⁾, li jaqgħu fl-ambitu msemmi fl-Artikolu 1 tad-Deċiżjoni 1999/437/KE moqri flimkien mal-Artikolu 3 tad-Deċiżjoni tal-Kunsill 2008/146/KE ⁽¹⁹⁾.
- (41) Fir-rigward tal-Liechtenstein, dan ir-Regolament jikkostitwixxi żvilupp tad-dispożizzjonijiet tal-*acquis* ta' Schengen skont it-tifsira tal-Protokoll bejn l-Unjoni Ewropea, il-Komunità Ewropea u l-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen ⁽²⁰⁾, li jaqgħu fl-ambitu msemmi tal-Artikolu 1 tad-Deċiżjoni 1999/437/KE moqri flimkien mal-Artikolu 3 tad-Deċiżjoni tal-Kunsill 2011/350/UE ⁽²¹⁾.

⁽¹⁵⁾ Deċiżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tiehu sehem f'xi dispożizzjonijiet tal-*acquis* ta' Schengen (ĠU L 64, 7.3.2002, p. 20).

⁽¹⁶⁾ ĠU L 176, 10.7.1999, p. 36.

⁽¹⁷⁾ Deċiżjoni tal-Kunsill 1999/437/KE tas-17 ta' Mejju 1999 dwar ċerti arrangamenti għall-applikazzjoni tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-*acquis* ta' Schengen (ĠU L 176, 10.7.1999, p. 31).

⁽¹⁸⁾ ĠU L 53, 27.2.2008, p. 52.

⁽¹⁹⁾ Deċiżjoni tal-Kunsill 2008/146/KE tat-28 ta' Jannar 2008 dwar il-konkluzjoni fisem il-Komunità Ewropea, tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen (GU L 53, 27.2.2008, p. 1).

⁽²⁰⁾ ĠU L 160, 18.6.2011, p. 21.

⁽²¹⁾ Deċiżjoni tal-Kunsill 2011/350/UE tas-7 ta' Marzu 2011 dwar il-konkluzjoni, fisem l-Unjoni Ewropea, tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen, relatat mal-abolizzjoni tal-verifiki mal-fruntieri interni u l-moviment tal-persuni (GU L 160, 18.6.2011, p. 19).

- (42) Fir-rigward ta' Ċipru, il-Bulgarija u r-Rumanija, u l-Kroazja, dan ir-Regolament jikkostitwixxi att li jibni fuq l-*acquis* ta' Schengen, jew li huwa b'xi mod iehor relatat miegħu skont it-tifsira tal-Artikolu 3(1) tal-Att ta' Adeżjoni tal-2003, l-Artikolu 4(1) tal-Att ta' Adeżjoni tal-2005 u l-Artikolu 4(1) tal-Att ta' Adeżjoni tal-2011, rispettivament.
- (43) Billi l-verifika f'konformità mal-proċeduri applikabbli tal-evalwazzjoni ta' Schengen fir-rigward tal-Bulgarija, ir-Rumanija u l-Kroazja, diġà għet ikkompletata taht l-Att ta' Adeżjoni rispettivi tagħhom, il-verifika taht l-Artikolu 1(2), il-punt (b), ta' dan ir-Regolament jenhtieg li ma ssirx fir-rigward ta' daww l-Istati Membri,

ADOTTA DAN IR-REGOLAMENT:

KAPITOLU I

DISPOŻIZZJONIJIET ĠENERALI

Artikolu 1

Suġġett u kamp ta' applikazzjoni

1. Dan ir-Regolament jistabbilixxi mekkanizmu ta' evalwazzjoni u monitoraġġ għall-fini li jiżgura li l-Istati Membri japplikaw l-*acquis* ta' Schengen b'mod effettiv, effiċjenti u korrett, u b'hekk jikkontribwixxi għaž-żamma ta' fiduċja reċiproka fost l-Istati Membri u għall-funzjonament tajjeb ta' żona mingħajr kontrolli fuq il-fruntieri interni.
2. Il-mekkanizmu ta' evalwazzjoni u monitoraġġ stabbilit għandu jipprevedi attivitajiet ta' evalwazzjoni u monitoraġġ oġġettivi u imparzjali bl-għan li:
 - (a) jivverifikaw l-applikazzjoni tal-*acquis* ta' Schengen fl-Istati Membri li għalihom japplika b'mod shiħ kif ukoll fl-Istati Membri li għalihom, f'konformità mal-Protokoll rilevanti annessi mat-TUE u mat-TFUE, l-*acquis* ta' Schengen japplika parzjalment;
 - (b) jivverifikaw li l-kondizzjonijiet meħtieġa għall-applikazzjoni tal-partijiet rilevanti kollha tal-*acquis* ta' Schengen ikunu ġew issodisfati f'dawk l-Istati Membri li fir-rigward tagħhom ma ttehditx deċiżjoni tal-Kunsill li tiddikjara li d-dispożizzjonijiet tal-*acquis* ta' Schengen għandhom japplikaw b'mod shiħ jew parzjalment, bl-eċċezzjoni ta' daww l-Istati Membri li l-evalwazzjoni tagħhom tkun diġà tlestiet fiż-żmien tad-dhul fis-seħħ ta' dan ir-Regolament.
3. L-evalwazzjonijiet jistgħu jkopru l-aspetti kollha tal-*acquis* ta' Schengen u jikkunsidraw il-funzjonament tal-awtoritajiet li japplikaw l-*acquis* ta' Schengen. L-evalwazzjonijiet jistgħu jkopru b'mod partikolari l-oqsma ta' politika li ġejjin: il-ġestjoni tal-fruntieri esterni, in-nuqqas ta' kontrolli fuq il-fruntieri interni, il-politika dwar il-viżi, ir-ritorn, sistemi ta' informazzjoni fuq skala kbira li jappoġġaw l-applikazzjoni tal-*acquis* ta' Schengen, il-kooperazzjoni tal-pulizija, il-kooperazzjoni ġudizzjarja f'materji kriminali u l-protezzjoni tad-data.

Artikolu 2

Definizzjonijiet

Għall-fini ta' dan ir-Regolament, japplikaw id-definizzjonijiet li ġejjin:

- (1) "*acquis* ta' Schengen" tfisser id-dispożizzjonijiet integrati fil-qafas tal-Unjoni f'konformità mal-Protokoll Nru 19 dwar l-*acquis* ta' Schengen integrat fil-qafas tal-Unjoni Ewropea, anness mat-TUE u t-TFUE, flimkien mal-atti li jibnu fuqhom jew li huma b'xi mod iehor relatati magħhom;
- (2) "evalwazzjoni tal-ewwel darba" tfisser evalwazzjoni biex tivverifika jekk Stat Membru marbut mill-*acquis* ta' Schengen u li għalih ma jkunux tnehhew il-kontrolli fil-fruntieri interni jissodisfax il-kondizzjonijiet biex japplika għalkollox l-*acquis* ta' Schengen jew, fil-każ ta' Stat Membru li ma jipparteċipax fl-*acquis* ta' Schengen u li jkun ġie awtorizzat mill-Kunsill li japplika partijiet mill-*acquis* ta' Schengen, biex tivverifika jekk l-Istat Membru jissodisfax il-kondizzjonijiet biex japplika l-*acquis* ta' Schengen parzjalment;

- (3) “evalwazzjoni perjodika” tfisser evalwazzjoni inkluża fil-programm ta’ evalwazzjoni pluriennali u fil-programmi ta’ evalwazzjoni annwali li tivverifika l-applikazzjoni tal-*acquis* ta’ Schengen minn Stat Membru bl-ghan li tivvaluta l-prestazzjoni globali tal-Istat Membru fl-applikazzjoni tal-*acquis* ta’ Schengen;
- (4) “evalwazzjoni għall-għarrieda” tfisser evalwazzjoni, mhux inkluża fil-programmi ta’ evalwazzjoni pluriennali u annwali, li tivverifika l-applikazzjoni tal-*acquis* ta’ Schengen minn Stat Membru wiehed jew aktar f’qasam ta’ politika wiehed jew aktar;
- (5) “evalwazzjoni tematika” tfisser evalwazzjoni inkluża fil-programm ta’ evalwazzjoni annwali, li għandha l-ghan li tipprovi analiżi tal-leġiżlazzjoni jew tal-prattiki tal-Istati Membri fl-applikazzjoni tal-*acquis* ta’ Schengen, jew l-applikazzjoni ta’ partijiet speċifiċi tiegħu f’bosta Stati Membri;
- (6) “żjara” tfisser żjara fi Stat Membru jew fil-konsolati tiegħu bil-fini li twettaq attività ta’ evalwazzjoni jew monitoraġġ;
- (7) “żjara ġdida” tfisser żjara supplimentari mwettqa b’segwitu għal evalwazzjoni li tkun identifikat nuqqas serju jew b’segwitu għal evalwazzjoni tal-ewwel darba li tkun ikkonkludiet li l-Istat Membru evalwat ma ssodisfax il-kondizzjonijiet meħtieġa biex japplika l-*acquis* ta’ Schengen;
- (8) “żjara ta’ verifika” tfisser żjara supplimentari, li mhijiex żjara ġdida u li ssir biex tagħmel monitoraġġ tal-progress tal-implimentazzjoni ta’ pjan ta’ azzjoni;
- (9) “sejba mhux konformi” tfisser valutazzjoni ta’ sejba li skontha, il-liġijiet, ir-regolamenti u l-miżuri amministrattivi nazzjonali, jew l-implimentazzjoni tagħhom, ma jikkonformawx mad-dispożizzjonijiet legalment vinkolanti tal-*acquis* ta’ Schengen;
- (10) “nuqqas serju” tfisser valutazzjoni ġenerali tas-sitwazzjoni attribwita għal sejba mhux konformi waħda jew aktar dwar l-applikazzjoni effettiva tal-*acquis* ta’ Schengen u li individwalment jew flimkien, dawn is-sejbiet jistgħu jikkostitwixxu ksur tad-drittijiet fundamentali jew ikollhom, jew maż-żmien jista’ jkollhom, impatt negattiv fuq Stat Membru wiehed jew aktar jew fuq il-funzjonament taż-żona minghajr kontroll fuq il-fruntieri interni;
- (11) “tim” tfisser grupp magħmul minn esperti mahtura mill-Istati Membri u rappreżentanti tal-Kummissjoni li jwettqu l-attivitàjiet ta’ evalwazzjoni u monitoraġġ;
- (12) “osservatur” tfisser espert mahtur minn korp, uffiċċju jew aġenzija tal-Unjoni msemmija fl-Artikolu 7 li jieħu sehem f’attività ta’ evalwazzjoni jew monitoraġġ;
- (13) “espert trainee” tfisser espert mahtur minn Stat Membru jew rappreżentant tal-Kummissjoni li għandu jitharreg biex isir evalwatur ta’ Schengen.

Artikolu 3

Responsabbiltajiet u dmir ta’ kooperazzjoni

1. L-Istati Membri u l-Kummissjoni għandhom ikunu responsabbli b’mod kongunt għall-implimentazzjoni tal-mekkaniżmu ta’ evalwazzjoni u monitoraġġ, bil-kontribut tal-korpi, l-uffiċċji u l-aġenziji tal-Unjoni rilevanti msemmija fl-Artikolu 7 f’konformità mal-mandati rispettivi tagħhom.
2. Il-Kummissjoni għandu jkollha rwol ta’ koordinazzjoni ġenerali fir-rigward tal-istabbiliment tal-programmi ta’ evalwazzjoni annwali u pluriennali, l-abbozzar tal-kwestjonarji, l-iffissar tal-iskedi taż-żjarat, it-tweqqif taż-żjarat u l-abbozzar tar-rapporti ta’ evalwazzjoni u tar-rakkomandazzjonijiet. Għandha tiżgura wkoll li l-attivitàjiet ta’ segwitu u monitoraġġ jitwettqu.
3. Il-Kunsill għandu jadotta rakkomandazzjonijiet f’każijiet ta’ nuqqasijiet serji, evalwazzjonijiet tal-ewwel darba, evalwazzjonijiet tematiċi u fejn l-Istat Membru evalwat jikkontesta b’mod sostanzjali l-abbozz tar-rapport ta’ evalwazzjoni li jkun fih abbozz ta’ rakkomandazzjonijiet. Bħala parti mill-fażi ta’ monitoraġġ tal-mekkaniżmu ta’ evalwazzjoni u monitoraġġ, il-Kunsill għandu jadotta deċiżjonijiet ta’ implimentazzjoni dwar l-għeluq tal-pjanijiet ta’ azzjoni f’każijiet ta’ nuqqasijiet serji u evalwazzjonijiet tal-ewwel darba.

Il-Kunsill għandu jwettaq ir-rwol politiku tiegħu fir-rigward tal-governanza taż-żona Schengen billi jiddiskuti r-rapporti pprezentati mill-Kummissjoni f'konformità mal-Artikolu 25 inkluż dwar is-sitwazzjoni attwali fir-rigward tal-implimentazzjoni tal-pjanijiet ta' azzjoni u billi jorganizza diskussjonijiet politici dwar l-implimentazzjoni effettiva tal-*acquis* ta' Schengen u l-funzjonament tajjeb taż-żona mingħajr kontrolli fuq il-fruntieri interni. Għal dan il-ghan, il-Kummissjoni u l-Kunsill għandhom jikkooperaw bis-siġħ matul l-istadji kollha tal-mekkaniżmu ta' evalwazzjoni u monitoraġġ mwettqa taht dan ir-Regolament. B'mod partikolari, il-Kummissjoni għandha ttiprovdi lill-Kunsill informazzjoni rilevanti u f'waqtha rigward l-ipprogrammar u l-implimentazzjoni tal-attivitajiet ta' evalwazzjoni u monitoraġġ.

4. L-Istati Membri u l-Kummissjoni għandhom jikkooperaw bis-siġħ fl-istadji kollha tal-evalwazzjonijiet sabiex jiżguraw l-implimentazzjoni effettiva ta' dan ir-Regolament.

5. L-Istati Membri għandhom jiehdu l-mizuri kollha, ġenerali jew partikolari, biex jappoġġaw u jassistu lill-Kummissjoni u lit-timijiet fl-implimentazzjoni tal-attivitajiet ta' evalwazzjoni u monitoraġġ.

L-Istati Membri għandhom jiżguraw li l-Kummissjoni u t-timijiet li jwettqu l-attivitajiet ta' evalwazzjoni u monitoraġġ ikunu kapaċi jwettqu l-kompiti tagħhom b'mod effettiv, b'mod partikolari billi jippermettu li l-Kummissjoni u t-timijiet jindirizzaw mistoqsijiet lill-persuni rilevanti direttament u billi jipprovdu aċċess siġħ u bla xkiel għaž-żoni, binjiet u dokumenti kollha meħtieġa għall-attività ta' evalwazzjoni jew monitoraġġ, inkluż linji gwida u struzzjonijiet nazżjonali u interni. L-aċċess għall-informazzjoni klassifikata rilevanti għandu jingħata lill-membri tat-tim u lill-osservaturi li jkollhom approvazzjoni tas-sigurtà adatta maħruġa minn awtorità kompetenti.

6. Il-Kummissjoni għandha tkun inkarigata mill-arranġamenti meħtieġa għall-ivvjaġġar lejn u mill-Istat Membru li ssir iż-żjara fih għar-rappreżentanti tal-Kummissjoni u l-esperti tal-Istat Membru fit-timijiet.

Il-Kummissjoni għandha ġgarrab l-ispejjeż għall-ivvjaġġar u l-akkomodazzjoni tal-esperti li jiehdu sehem fiż-żjarat u għall-espert trainee imsemmi fl-Artikolu 16(2).

L-Istat Membru li fih issir iż-żjara għandu jkun responsabbli biex jipprovdi t-trasport meħtieġ fuq il-post, hliel għal żjarat għall-għarrieda.

Artikolu 4

Forom ta' evalwazzjoni

1. L-evalwazzjonijiet jista' jkollhom xi wahda mill-forom li ġejjin:

- (a) evalwazzjonijiet tal-ewwel darba;
- (b) evalwazzjonijiet perjodiċi;
- (c) evalwazzjonijiet għall-għarrieda;
- (d) evalwazzjonijiet tematiċi.

2. Il-Kummissjoni għandha torganizza evalwazzjonijiet tal-ewwel darba wara li Stat Membru jiddikjara li huwa lest biex jiġi evalwat.

3. Il-Kummissjoni tista' torganizza evalwazzjonijiet għall-għarrieda, b'mod partikolari:

- (a) biex tevalwa l-applikazzjoni tal-*acquis* ta' Schengen applikabbli fuq il-fruntieri interni;
- (b) meta ssir taf b'xi problemi li feġġew jew problemi sistematiċi li potenzjalment jista' jkollhom impatt negattiv sinifikanti fuq il-funzjonament taż-żona mingħajr kontrolli fuq il-fruntieri interni, inkluż ċirkostanzi li jikkostitwixxu theddida għall-ordni pubbliku jew għas-sigurtà interna f'dik iż-żona;
- (c) meta jkollha raġunijiet biex tqis li Stat Membru jkun qiegħed jittraskura serjament l-obbligi tiegħu taht l-*acquis* ta' Schengen inkluż meta jkollha raġunijiet biex tqis li hemm ksar serju tad-drittijiet fundamentali.

4. Il-Kummissjoni tista' torganizza evalwazzjonijiet tematiċi, b'mod partikolari biex tivvaluta l-implimentazzjoni ta' bidliet leġiżlattivi sinifikanti, malli jibdeu japplikaw, u ta' inizjattivi ġodda, jew biex tivvaluta kwistjonijiet minn fost l-oqsma ta' politika jew il-prattiki tal-Istati Membri li jkunu qeġħdin jaffaċċjaw sfidi simili.

*Artikolu 5***Forum ta' attivitajiet ta' monitoraġġ**

L-attivitajiet ta' monitoraġġ jistgħu jinkludu xi waħda mill-forom li ġejjin:

- (a) ir-rieżami tal-pjanijiet ta' azzjoni u tar-rapporti ta' segwitu ppreżentati mill-Istati Membri evalwati;
- (b) iż-żjarat godda;
- (c) iż-żjarat ta' verifika.

*Artikolu 6***Metodi ta' evalwazzjoni u monitoraġġ**

L-attivitajiet ta' evalwazzjoni u monitoraġġ imsemmija fl-Artikoli 4 u 5 jistgħu jitwettqu permezz ta' żjarat, u kwestjonarji jew, eċċezzjonalment, b'metodi oħra mill-bogħod.

Kull metodu ta' evalwazzjoni u monitoraġġ jista' jintuza b'mod indipendenti jew imħallat ma' metodu ieħor, kif xieraq.

*Artikolu 7***Kooperazzjoni mal-korpi, l-uffiċċji u l-aġenziji tal-Unjoni**

1. Il-Kummissjoni għandha tikkoopera mal-korpi, l-uffiċċji u l-aġenziji tal-Unjoni rilevanti li jiehdu sehem fl-implimentazzjoni tal-*acquis* ta' Schengen, kif ukoll mal-Aġenzija tal-Unjoni Ewropea għad-Drittijiet Fundamentali (FRA).

Il-Kummissjoni tista' tagħmel arrangamenti ma' dawk il-korpi, l-uffiċċji u l-aġenziji tal-Unjoni biex tiffacilita l-kooperazzjoni dwar l-implimentazzjoni ta' dan ir-Regolament.

2. Il-Kummissjoni tista' titlob lill-korpi, l-uffiċċji u l-aġenziji tal-Unjoni msemmija fil-paragrafu 1 biex jipprovdu, f'konformità mal-mandati rispettivi tagħhom, informazzjoni, data statistika jew analizijiet tar-riskju, inkluż dwar korruzzjoni u kriminalità organizzata, sa fejn dawn jistgħu jimminaw l-applikazzjoni tal-*acquis* ta' Schengen mill-Istati Membri, biex jittejjeb l-għarfien tas-sitwazzjoni skont it-tifsira tar-Regolament (UE) 2019/1896 rigward l-implimentazzjoni tal-*acquis* ta' Schengen mill-Istati Membri.

L-Istat Membru evalwat jista' jikkummenta dwar l-informazzjoni provduta skont l-ewwel subparagrafu.

*Artikolu 8***Kooperazzjoni mal-Frontex**

1. Sal-31 ta' Awwissu kull sena, il-Frontex għandha tippreżenta analiżi tar-riskju lill-Kunsill, lill-Kummissjoni u lill-Istati Membri għall-fini li jiġi stabbilit il-programm ta' evalwazzjoni annwali msemmi fl-Artikolu 13.

L-analiżi tar-riskju msemmija fl-ewwel subparagrafu għandha tkopri l-aspetti rilevanti kollha relatati mal-ġestjoni integrata tal-fruntieri, u għandha tinkludi rakkomandazzjonijiet dwar sezzjonijiet speċifiċi tal-fruntieri esterni, punti speċifiċi ta' qsim tal-fruntieri, u siti speċifiċi rilevanti għall-evalwazzjoni tal-konformità mad-Direttiva 2008/115/KE tal-Parlament Ewropew u tal-Kunsill ⁽²²⁾ fl-Istati Membri li għandhom jiġu evalwati fis-sena ta' wara, f'konformità mal-programm ta' evalwazzjoni pluriennali stabbilit skont l-Artikolu 12.

⁽²²⁾ Direttiva 2008/115/KE tal-Parlament Ewropew u tal-Kunsill tas-16 ta' Diċembru 2008 dwar standards u proċeduri komuni fl-Istati Membri għar-ritorn ta' ċittadini ta' pajjiżi terzi li jkunu qegħdin fil-pajjiż illegalment (ĠU L 348, 24.12.2008, p. 98).

2. Sal-31 ta' Awwissu ta' kull sena, il-Frontex għandha tipprezenta analiżi tar-riskju separata lill-Kummissjoni li jkun fiha rakkomandazzjonijiet għall-evalwazzjonijiet għall-gharrieda fis-sena ta' wara, irrappreżentat mill-ordni tal-Istati Membri li għandhom jiġu evalwati kull sena, f'konformità mal-programm ta' evalwazzjoni pluriennali stabbilit skont l-Artikolu 12.

Ir-rakkomandazzjonijiet imsemmijin fl-ewwel subparagrafu jistgħu jirrigwardaw kwalunkwe reġjun jew zona speċifika u għandhom jinkludu lista ta' minn tal-anqas 10 sezzjonijiet speċifiċi tal-fruntieri esterni, minn tal-anqas 10 punti speċifiċi ta' qsim tal-fruntiera u minn ta' lanqas 10 siti speċifiċi rilevanti għall-evalwazzjoni tal-konformità mad-Direttiva 2008/115/KE, kif ukoll informazzjoni rilevanti oħra.

Artikolu 9

Kooperazzjoni mal-Europol

F'konformità mal-Artikolu 4(1), punt (s), tar-Regolament (UE) 2016/794, l-Europol għandha tipprovdi għarfien espert, analiżi, rapporti u informazzjoni rilevanti oħra biex tappoġġa l-implimentazzjoni ta' dan ir-Regolament.

Artikolu 10

Sinergiji ma' attivitajiet oħra ta' evalwazzjoni u monitoraġġ

1. Il-Kummissjoni għandha tuża r-riżultati ta' mekkaniżmi u strumenti rilevanti, inkluż attivitajiet ta' evalwazzjoni u monitoraġġ tal-korpi, l-uffiċċji u l-aġenziji tal-Unjoni li jiehdu sehem fl-implimentazzjoni tal-*acquis* ta' Schengen, b'mod partikolari l-Valutazzjoni tal-Vulnerabbiltà, u tal-FRA, kif ukoll ta' mekkaniżmi u korpi nazzjonali indipendenti ta' monitoraġġ, fit-thejġja tal-attivitajiet ta' evalwazzjoni u monitoraġġ, biex jittejjeb l-għarfien dwar il-funzjonament taż-żona mingħajr kontrolli fil-fruntieri interni u jiġu evitati sforzi doppji u miżuri kunfligġenti. Il-Kummissjoni tista', bi qbil mal-Istat Membru evalwat, tuża r-riżultati tal-mekkanizmi nazzjonali ta' kontroll tal-kwalità, meta dawn ikunu disponibbli.

2. Ir-rakkomandazzjonijiet taħt dan ir-Regolament għandhom ikunu komplementari għar-rakkomandazzjonijiet skont l-Artikolu 32(7) tar-Regolament (UE) 2019/1896 fl-ambitu tal-valutazzjoni tal-vulnerabbiltà.

3. Il-Kummissjoni tista' tikkondividi mal-korpi, l-uffiċċji u l-aġenziji rilevanti nazzjonali u tal-Unjoni msemmija fil-paragrafu 1 b'mod sigur u f'waqtu, dettalji tar-rapporti ta' evalwazzjoni, tal-pjanijiet ta' azzjoni u aġġornamenti dwar l-implimentazzjoni tal-pjanijiet ta' azzjoni.

Il-kondiviżjoni tal-informazzjoni msemmija fl-ewwel subparagrafu għandha ssir f'konformità mal-mandati tal-korpi, l-uffiċċji u l-aġenziji tal-Unjoni kkonċernati.

Artikolu 11

Informazzjoni minn partijiet terzi

Mingħajr preġudizzju għall-Artikolu 20(1), fl-ipprogrammar u l-implimentazzjoni tal-attivitajiet ta' evalwazzjoni u monitoraġġ, il-Kummissjoni tista' tqis informazzjoni relatata mal-implimentazzjoni tal-*acquis* ta' Schengen, provduta minn partijiet terzi, inkluż minn awtoritajiet indipendenti, organizzazzjonijiet mhux governattivi u organizzazzjonijiet internazzjonali.

Il-Kummissjoni għandha tinforma lill-Istati Membri bl-informazzjoni pprovduta minn partijiet terzi li hija tidentifika bħala rilevanti għall-ipprogrammar tal-attivitajiet ta' evalwazzjoni u monitoraġġ. L-Istati Membri għandu jkollhom l-opportunità jikkummentaw dwar is-sustanza ta' dik l-informazzjoni.

KAPITOLU II

PROGRAMMAR

Artikolu 12

Programm ta' evalwazzjoni pluriennali

1. Il-Kummissjoni, fejn xieraq, wara li tikkonsulta lill-korpi, l-uffiċċji u l-aġenziji tal-Unjoni rilevanti msemmija fl-Artikolu 7, għandha tistabbilixxi programm ta' evalwazzjoni pluriennali li jkopri perijodu ta' seba' snin minn tal-inqas tmien xhur qabel jibda l-perijodu ta' seba' snin ta' wara.

F'kull ciklu ta' evalwazzjoni pluriennali, kull Stat Membru għandu jkun soġġett għal evalwazzjoni perijodika wahda, u, fejn xieraq, għal evalwazzjoni tematika jew evalwazzjoni għall-għarrieda wahda jew aktar, fuq il-bażi ta' analiżijiet tar-riskju, leġiżlazzjoni għda jew informazzjoni miksuba mill-Kummissjoni f'konformità mal-Artikoli 7 sa 11.

2. Il-Kummissjoni għandha tistabbilixxi l-programm ta' evalwazzjoni pluriennali permezz ta' att ta' implimentazzjoni. Dak l-att ta' implimentazzjoni għandu jiġi adottat f'konformità mal-proċedura ta' eżami msemmija fl-Artikolu 30(2).

Il-Kummissjoni għandha tibgħat il-programm ta' evalwazzjoni pluriennali lill-Parlament Ewropew u lill-Kunsill.

3. Il-programm ta' evalwazzjoni pluriennali jista' jidentifika, fejn ikun rilevanti, oqsma prijorarji speċifiċi fi ħdan l-oqsma ta' politika msemmija fl-Artikolu 1(3) li għandhom jiġu koperti mill-evalwazzjonijiet perijodiċi u għandu jinkludi skeda taż-żmien proviżorja ta' dawg l-evalwazzjonijiet.

Il-programm ta' evalwazzjoni pluriennali għandu jistabbilixxi lista proviżorja ta' Stati Membri li għandhom ikunu soġġetti għal evalwazzjonijiet perijodiċi, mingħajr preġudizzju għall-aġġustamenti taht il-paragrafu 4 ta' dan l-Artikolu, f'sena partikolari. L-ordni proviżorju li fih l-Istati Membri għandhom ikunu soġġetti għal evalwazzjoni perijodika għandu jqis iż-żmien li jkun għadda mill-evalwazzjoni perijodika preċedenti. Għandu jqis ukoll l-eżitu tal-evalwazzjonijiet preċedenti, ir-ritmu tal-implimentazzjoni tal-pjanijiet ta' azzjoni u informazzjoni rilevanti ohra għad-dispożizzjoni tal-Kummissjoni, miġbura f'konformità mal-Artikoli 7 sa 11, fir-rigward tal-prattiki tal-Istati Membri fl-applikazzjoni tal-*acquis* ta' Schengen.

4. Fl-eventwalità ta' *force majeure* li timpedixxi t-tweqqif tal-evalwazzjonijiet f'konformità mal-iskeda ta' żmien proviżorja stabbilita taht il-paragrafu 3, il-Kummissjoni tista', bi qbil mal-Istati Membri kkonċernati, tagħmel aġġustamenti fl-iskeda ta' żmien għall-evalwazzjonijiet ikkonċernati.

Il-Kummissjoni għandha tinforma, mingħajr dewmien, lill-Parlament Ewropew u lill-Kunsill dwar l-avvenimenti msemmijin fl-ewwel subparagrafu u dwar l-impatt mistenni tagħhom fuq l-iskedar tal-evalwazzjonijiet fl-ambitu tal-programm ta' evalwazzjoni pluriennali.

Artikolu 13

Programm ta' evalwazzjoni annwali

1. Il-Kummissjoni għandha tistabbilixxi, permezz ta' att ta' implimentazzjoni, programm ta' evalwazzjoni annwali sal-15 ta' Novembru tas-sena li tippreċedi dik li tirrigwarda l-programm. Dak il-programm ta' evalwazzjoni annwali għandu jiġi bbażat, b'mod partikolari, fuq l-analiżijiet tar-riskju u informazzjoni ohra miksuba mill-Kummissjoni f'konformità mal-Artikoli 7 sa 11. L-att ta' implimentazzjoni għandu jiġi adottat f'konformità mal-proċedura ta' eżami msemmija fl-Artikolu 30(2).

2. Il-programm ta' evalwazzjoni annwali għandu jinkludi skeda taż-żmien proviżorja tal-evalwazzjonijiet segwenti:

- (a) evalwazzjonijiet perijodiċi tal-Istati Membri kif speċifikat fil-programm ta' evalwazzjoni pluriennali;
- (b) evalwazzjonijiet tal-ewwel darba ta' Stat Membru;

(c) meta jkun xieraq, evalwazzjonijiet tematiċi, inkluż it-tema tagħhom, l-Istati Membri li għandhom jiġu evalwati u l-metodi maħsuba.

3. Il-Kummissjoni għandha tibgħat il-programm ta' evalwazzjoni annwali lill-Parlament Ewropew u lill-Kunsill mingħajr dewmien.

Fl-eventwalità ta' *force majeure* li timpedixxi t-tweqqi tal-evalwazzjonijiet f'konformità mal-iskeda taż-żmien proviżorja stabbilita taht il-paragrafu 2, il-Kummissjoni tista', bi qbil mal-Istati Membri kkonċernati, tagħmel aġġustamenti fl-iskeda taż-żmien għall-evalwazzjonijiet ikkonċernati.

Il-Kummissjoni għandha tinforma, mingħajr dewmien, lill-Parlament Ewropew u lill-Kunsill dwar l-avvenimenti msemmija fit-tieni subparagrafu u dwar l-impatt mistenni tagħhom fuq l-iskedar tal-evalwazzjonijiet fl-ambitu tal-programm ta' evalwazzjoni annwali.

Artikolu 14

Kwestjonarju standard

1. Il-Kummissjoni għandha, permezz ta' att ta' implimentazzjoni, tistabilixxi u taġġorna kwestjonarju standard. Dak l-att ta' implimentazzjoni għandu jiġi adottat f'konformità mal-proċedura ta' eżami msemmija fl-Artikolu 30(2).

Fit-tfassil tal-kwestjonarju, il-Kummissjoni tista' tikkonsulta lill-korpi, l-uffiċċji u l-agenziji tal-Unjoni rilevanti msemmija fl-Artikolu 7.

2. Il-kwestjonarju standard għandu jkopri l-implimentazzjoni tal-leġiżlazzjoni rilevanti kif ukoll il-mezzi organizzattivi u tekniċi disponibbli għall-implimentazzjoni tal-*acquis* ta' Schengen, inkluż dawk imsemmija fil-manwali, il-katalgi ta' Schengen u d-data statistika rilevanti.

3. Sal-1 ta' Lulju ta' kull sena, il-Kummissjoni għandha tibgħat il-kwestjonarju standard lil dawk l-Istati Membri li jkunu ser ikunu soġġetti għal evalwazzjonijiet perjodiċi fis-sena ta' wara, f'konformità mal-programm ta' evalwazzjoni annwali.

L-Istati Membri msemmija fit-tieni subparagrafu għandhom jipprovdu t-tweġibiet tagħhom lill-Kummissjoni sal-31 ta' Ottubru tal-istess sena.

Il-Kummissjoni għandha tagħmel it-tweġibiet imsemmijin fit-tieni subparagrafu disponibbli għall-Istati Membri l-oħra.

4. Fuq talba tal-Kummissjoni, l-Istati Membri evalwati għandhom jaġġornaw it-tweġibiet tagħhom għall-kwestjonarju standard u jwieġbu, jekk jintalbu jagħmlu dan, mistoqsijiet kumplementari qabel evalwazzjonijiet speċifiċi. L-Istati Membri jistgħu jipprovdu wkoll is-sejbiet tal-mekkanizmi nazzjonali għall-kontroll tal-kwalità u l-awditi interni, meta jkunu rilevanti.

KAPITOLU III

DISPOŻIZZJONIJIET KOMUNI GHAT-TWETTIQ TA' EVALWAZZJONIJIET U ATTIVITAJIET TA' MONITORAĠĠ

Artikolu 15

Membri tat-tim u osservaturi

1. Il-membri tat-tim u l-osservaturi li jieħdu sehem fattivitajiet ta' evalwazzjoni u monitoraġġ għandu jkollhom kwalifiki xierqa, inkluż għarfien teoretiku solidu u esperjenza fl-oqsma koperti mill-mekkanizmu ta' evalwazzjoni u monitoraġġ, flimkien ma' għarfien sod tal-prinċipji, il-proċeduri u t-tekniki ta' evalwazzjoni, u għandhom ikunu jistgħu jikkomunikaw b'mod effettiv b'lingwa komuni.

2. Esperti mill-Istati Membri li, f'konformità mal-Att ta' Adeżjoni rilevanti, ikunu marbuta bl-*acquis* ta' Schengen iżda jkunu għadhom ma japplikawhx b'mod shih, għandhom jieħdu sehem fl-attivitajiet ta' evalwazzjoni u monitoraġġ tal-partijiet kollha tal-*acquis* ta' Schengen.

*Artikolu 16***Taħriġ ta' esperti, osservaturi u esperti trainees**

1. L-Istati Membri u l-Kummissjoni, f'kooperazzjoni mal-korpi, l-uffiċċji jew l-aġenziji tal-Unjoni rilevanti msemmija fl-Artikolu 7, għandhom jiżguraw li l-esperti tal-Istati Membri u r-rappreżentanti tal-Kummissjoni jirċievu taħriġ adegwat biex isiru evalwaturi ta' Schengen.

Il-Kummissjoni għandha tiżgura li l-korsijiet ta' taħriġ għall-evalwaturi ta' Schengen jiġu organizzati għall-oqsma ta' politika rilevanti kollha u jinkludu l-funzjonament korrett tal-awtoritajiet kif ukoll komponenti tad-drittijiet fundamentali żviluppati bil-parteeċipazzjoni tal-FRA.

Il-Kummissjoni, f'kooperazzjoni mill-qrib mal-Istati Membri u l-korpi, l-uffiċċji jew l-aġenziji rilevanti tal-Unjoni msemmija fl-Artikolu 7, għandha żżomm aġġornati l-kurrikuli tat-taħriġ inizjali u fejn meħtieġ tipprovdi taħriġ ta' segwitu u aġġornament.

2. F'każijiet debitament ġustifikati, kull tim li jwettaq evalwazzjonijiet perjodiċi jista' jinkludi espert trainee wiehed minn Stat Membru jew mill-Kummissjoni.

3. L-osservaturi għandu jkollhom taħriġ adegwat.

*Artikolu 17***Grupp ta' esperti mill-Istati Membri**

1. Il-Kummissjoni, f'kooperazzjoni mal-Istati Membri, għandha tistabbilixxi, kull sena, grupp ta' esperti li l-isfondi professjonali tagħhom ikopru l-oqsma ta' politika, jew, fejn rilevanti, l-oqsma prijorarji speċifiċi li jinsabu fil-programm ta' evalwazzjoni pluriennali.

2. B'mod parallel għall-istabbiliment tal-programm ta' evalwazzjoni annwali f'konformità mal-Artikolu 13(1), meta jiġu mistiedna mill-Kummissjoni, l-Istati Membri għandhom jaħtru espert kwalifikat wiehed jew aktar għal kull qasam ta' politika għall-grupp ta' esperti tas-sena ta' wara. Kull Stat Membru għandu jiżgura li jkun disponibbli tal-inqas espert mahtur wiehed għal kull qasam ta' politika matul sena kalendarja. L-Istat Membru jista' jindika l-perijodu ta' sitt xhur li fih espert mahtur ikun disponibbli u l-preferenzi għal evalwazzjoni partikolari. Il-Kummissjoni għandha tqis dawn il-preferenzi sa fejn ikun possibbli.

L-Istati Membri ma għandhomx ikunu meħtieġa jiddeżinjaw esperti fl-oqsma li fihom, għal raġunijiet oġġettivi, ma jiġux evalwati, jew, f'sitwazzjonijiet eċċezzjonali, jekk id-deżinjazzjoni tkun taffettwa b'mod sostanzjali t-twettiq ta' kompiti nazzjonali. Jekk Stat Membru jinvoka tali sitwazzjoni, huwa għandu jipprovdi, bil-miktub, raġunijiet u informazzjoni dwar is-sitwazzjoni eċċezzjonali lill-Kummissjoni.

L-Istati Membri għandhom jinformat lill-Kummissjoni dwar il-punt ta' kuntatt nazzjonali mahtur għall-komunikazzjoni dwar l-istazzjonament ta' esperti.

3. Skont l-evalwazzjonijiet inkluzi fil-programm ta' evalwazzjoni annwali, fl-istessna, il-Kummissjoni għandha tkompli tispeċifika r-rekwiżiti professjonali għall-esperti li għandhom jiġu ddeżinjati.

4. L-Istati Membri għandhom jiddeżinjaw esperti fi żmien sitt ġimgħat minn meta jirċievu l-istessna msemmija fil-paragrafu 2.

5. L-Istati Membri għandhom jiżguraw li l-esperti ddeżinjati jissodisfaw il-kondizzjonijiet imsemmija fl-Artikolu 15 u r-rekwiżiti speċifiċi stabbiliti fl-istessna biex jiġi stabbilit il-grupp ta' esperti.

6. L-esperti li jkunu rċevew it-taħriġ xieraq kif imsemmi fl-Artikolu 16 għandhom jiġu ddeżinjati, fejn possibbli, biex jagħmlu parti mill-grupp ta' esperti stabbilit għas-sena ta' wara dik li fiha jkunu rċevew il-kors ta' taħriġ rilevanti.

7. Il-Kummissjoni tista' tistieden lill-korpi, l-uffiċċji u l-aġenziji rilevanti tal-Unjoni msemmija fl-Artikolu 7 biex jiddeżinjaw osservaturi għall-grupp ta' esperti.

8. Il-Kummissjoni għandha tivvaluta l-esperti ddeżinjati u tikkonferma l-għażla tal-esperti biex jagħmlu parti mill-grupp ta' esperti fi żmien ġimgħa mid-deżinjazzjoni tagħhom. Fi żmien xahar mill-istabbiliment tal-grupp ta' esperti, il-Kummissjoni għandha tinforma lill-Istati Membri dwar l-għażla ta' esperti għall-evalwazzjonijiet ippjanati fis-sena li jmiss, b'kont meħud tad-disponibbiltà u l-preferenzi espressi għal evalwazzjoni partikolari.

9. F'każ li hadd mill-esperti għall-oqsma ta' politika ma jissodisfa r-rekwiżiti msemmija fil-paragrafu 3, il-Kummissjoni għandha tistieden lill-Istat Membru kkonċernat jahtar espert ġdid għall-qasam ta' politika kkonċernat.

10. L-Istati Membri għandhom jiżguraw li l-esperti mahtura jkunu disponibbli għall-evalwazzjonijiet sakemm ma jkunux iffaċċjati b'sitwazzjoni eċċezzjonali bħal sitwazzjoni li taffettwa b'mod sostanzjali t-tweqqif tal-kompiti nazzjonali jew sitwazzjoni personali. Jekk Stat Membru jinvoka tali sitwazzjoni eċċezzjonali, huwa għandu jipprovdi, bil-miktub, raġunijiet u informazzjoni dwar is-sitwazzjoni lill-Kummissjoni.

Jekk xi espert ma jibqax disponibbli biex jiffirma parti mill-grupp ta' esperti, l-Istat Membru kkonċernat għandu jahtar sostitut fi żmien raġonevoli.

11. Il-Kummissjoni għandha żżomm aġġornata l-lista ta' esperti li jiffirmaw parti mill-grupp ta' esperti u tinforma lill-Istati Membri dwar l-għadd ta' esperti u l-profilu tagħhom mahtura għal kull Stat Membru.

Artikolu 18

Stabiliment tat-timijiet

1. Il-Kummissjoni għandha tiddefinixxi l-għadd ta' esperti tal-Istati Membri u r-rappreżentanti tal-Kummissjoni li jieħdu sehem f'tim abbażi tal-partikolaritajiet u l-htigijiet tal-attività ta' evalwazzjoni u monitoraġġ. L-għadd massimu ta' rappreżentanti tal-Kummissjoni li jieħdu sehem f'tim għandu jkun tnejn. L-għadd minimu ta' esperti mill-Istati Membri f'tim li jieħdu sehem fi żjara b'notifika minn qabel jew żjara għall-għarrieda għandu jkun tlieta. Il-Kummissjoni għandha tagħzel esperti minn grupp ta' esperti biex isiru membri ta' tim.

Meta jistabbilixxu t-timijiet għal żjarat godda u żjarat ta' verifika fi Stat Membru partikolari, il-Kummissjoni u l-Istati Membri għandhom jagħmlu hilihom biex jiżguraw li tal-inqas nofs l-esperti tal-Istati Membri fit-tim ikunu l-istess bħal dawk li ħadu sehem fl-evalwazzjoni.

2. Meta tagħzel l-esperti, il-Kummissjoni għandha tikkunsidra l-profilu meħtieġa għal attività ta' evalwazzjoni jew monitoraġġ partikolari filwaqt li tqis il-htieġa li jiġi żgurat bilanċ ġeografiku u bilanċ tal-esperjenza professjonali kif ukoll il-kapaċità tal-amministrazzjonijiet nazzjonali.

L-esperti tal-Istati Membri ma għandhomx jieħdu sehem f'tim li jwettaq attività ta' evalwazzjoni jew monitoraġġ tal-Istat Membru li jkunu impjegati fih.

3. Il-Kummissjoni għandha tistieden lill-esperti magħżula immedjatament wara li tiġi ffixxata d-data tal-attività ta' evalwazzjoni jew monitoraġġ u mhux aktar tard minn 10 ġimgħat qabel ma tkun skedata li tibda l-attività ta' evalwazzjoni jew monitoraġġ. L-esperti mistiedna għandhom iwiegħbu fi żmien ġimgħa minn meta jirċievu l-istedina, bi qbil mal-awtoritajiet li jkunu hatruhom.

L-istedina msemmija fl-ewwel subparagrafu għandha tintbagħat permezz tal-punti ta' kuntatt nazzjonali mahtura.

4. Fil-każ ta' żjarat għall-għarrieda, il-Kummissjoni għandha tibgħat l-istediniet permezz tal-punti ta' kuntatt nazzjonali mahtura mhux aktar tard minn ġimgħat qabel ma tkun skedata li tibda ż-żjara. L-esperti mistiedna għandhom iwiegħbu fi żmien 72 siegħa minn meta jirċievu l-istedina, bi qbil mal-awtoritajiet li jaħtruhom.

5. Il-Kummissjoni tista' tistieden lill-korpi, l-uffiċċji u l-aġenziji rilevanti tal-Unjoni msemmija fl-Artikolu 7 biex jaħtru rappreżentant b'esperjenza rilevanti professjonali u fil-qasam biex jieħu sehem bħala osservatur f'attività ta' evalwazzjoni jew monitoraġġ f'qasam kopert mill-mandat tagħhom. Għall-istedina u għat-tweġiba għandhom japplikaw l-iskadenzi stabbiliti fil-paragrafi 3 u 4 ta' dan l-Artikolu.

6. Jekk Stat Membru jkun jixtieq jahtar espert trainee għall-finijiet tat-taħriġ imsemmi fl-Artikolu 16(2), dan għandu jikkomunikah lill-Kummissjoni minn tal-inqas sitt gimgħat qabel ma tkun skedata li tibda l-evalwazzjoni.

7. L-osservaturi msemmija fil-paragrafu 5 għandhom jappoġġaw lit-tim kif mitlub mill-esperti prinċipali, iżda ma għandhomx jieħdu sehem fil-process intern tat-teħid ta' deċiżjonijiet tat-tim.

L-esperti trainees msemmija fil-paragrafu 6 ma għandhomx jieħdu sehem b'mod attiv fl-attività ta' evalwazzjoni.

8. Jekk il-Kummissjoni ma jirnexxilha tikseb konferma tal-partecipazzjoni tal-ghadd meħtieġ ta' esperti mill-grupp ta' esperti tal-inqas sitt gimgħat qabel ma tkun skedata li tibda l-attività ta' evalwazzjoni jew monitoraġġ, jew tal-inqas gimgħa qabel żjara għall-gharrieda, il-Kummissjoni għandha mingħajr dewmien tistieden lill-Istati Membri kollha jiddeżinjaw esperti kwalifikati minn barra l-grupp ta' esperti biex jimlew il-postijiet neqsin. L-Istati Membri għandhom iwiegħbu fi żmien 72 siegħa minn meta jirċievu dik l-istedina.

9. Il-Kummissjoni għandha tahtar espert prinċipali mill-Kummissjoni u tipproponi l-espert prinċipali mill-Istati Membri. L-espert prinċipali mill-Istati Membri għandu jinhatar mill-membri tat-tim mill-aktar fis possibbli wara li jiġi stabbilit it-tim.

L-esperti prinċipali għandhom ikunu responsabbli b'mod partikolari għall-ippjanar ġenerali, l-attivitàjiet preparatorji, l-organizzazzjoni tat-tim, it-twettiq tal-evalwazzjoni, il-koordinazzjoni tal-abbozzar tar-rapport ta' evalwazzjoni, il-preżentazzjoni tar-rapport ta' evalwazzjoni u r-rakkomandazzjonijiet, il-verifika tal-kwalità u s-segwitu, kif ukoll għall-attivitàjiet ta' monitoraġġ rilevanti meta jkun xieraq.

Artikolu 19

Twettiq taż-żjarat

1. It-timijiet għandhom jagħmlu l-attivitàjiet ta' thejjiya kollha meħtieġa biex jiżguraw li ż-żjarat ikunu effiċjenti, akkurati u konsistenti.

2. Il-programm dettaljat għaż-żjarat fi Stat Membru jew fil-konsolati tiegħu għandu jiġi stabbilit mill-Kummissjoni f'kooperazzjoni mill-qrib mal-esperti prinċipali u l-Istat Membru kkonċernat.

Il-programm dettaljat imsemmi fl-ewwel subparagrafu jista' jinkludi żjarat u laqgħat ma' awtoritajiet u korpi nazzjonali, kif ukoll ma' organizzazzjonijiet mhux governattivi u organizzazzjonijiet internazzjonali, entitajiet, aġenziji u korpi oħra li jappoġġaw lill-Istati Membri fl-implimentazzjoni tal-*acquis* ta' Schengen.

3. Għaż-żjarat b'notifika minn qabel, il-Kummissjoni għandha tikkonsulta u tinnotifika lill-Istat Membru kkonċernat dwar l-iskeda ta' żmien u l-programm dettaljat tal-inqas sitt gimgħat qabel ma tkun ser issir iż-żjara. Għandha tipprovi minn qabel l-ismijiet tal-membri tat-tim u tal-osservaturi. L-Istat Membru kkonċernat għandu jahtar punt ta' kuntatt biex jagħmel l-arrangamenti prattiċi għaż-żjara.

4. Iż-żjarat għall-gharrieda għandhom isiru b'notifika minn qabel ta' mill-inqas 24 siegħa lill-Istat Membru kkonċernat. Iż-żjarat għall-gharrieda fuq il-fruntieri interni għandhom isiru mingħajr notifika minn qabel lill-Istat Membru kkonċernat. Iż-żjarat għall-gharrieda jistgħu jsiru mingħajr notifika minn qabel lill-Istat Membru kkonċernat f'kazijiet fejn il-Kummissjoni jkollha raġunijiet sostanzjali biex tqis li hemm ksar serju tad-drittijiet fundamentali fl-applikazzjoni tal-*acquis* ta' Schengen. Jistgħu wkoll isiru żjarat ta' verifika mingħajr notifika minn qabel lill-Istat Membru kkonċernat.

Il-Kummissjoni għandha tistabbilixxi l-programm dettaljat għaż-żjarat għall-gharrieda. Meta l-Istati Membri jkun għew notifikati bi żjara għal għarrieda, il-Kummissjoni tista' tikkonsulta mal-Istat Membru kkonċernat dwar l-iskeda ta' żmien u l-programm iddettaljat.

Artikolu 20

Rapporti ta' evalwazzjoni u rakkomandazzjonijiet

1. It-tim għandu jabbozza rapport ta' evalwazzjoni wara kull evalwazzjoni.

Meta jhejju r-rapport ta' evalwazzjoni, it-timijiet għandhom iqisu t-tweġibiet għall-kwestjonarju standard, kull informazzjoni addizzjonali miksuba f'konformità mal-Artikoli 7 sa 11 u vverifikata matul l-attività ta' evalwazzjoni, u s-sejbiet tal-attività ta' evalwazzjoni. Ir-rapporti ta' evalwazzjoni jistgħu jinkludu materjal ta' dokumentazzjoni u diġitali bħala sostenn għas-sejbiet. Meta evalwazzjoni ssir permezz ta' żjara, it-tim għandu jabbozza r-rapport ta' evalwazzjoni matul iż-żjara.

It-tim għandu jiehu r-responsabbiltà shiha għall-abbozzar tar-rapport ta' evalwazzjoni u għall-iżgurar tal-integrità u l-kwalità tiegħu. F'każ ta' nuqqas ta' qbil, it-tim għandu jagħmel hiltu biex isib kompromess.

Il-Kummissjoni għandha tibgħat l-abbozz tar-rapport ta' evalwazzjoni li jkun ikopri l-abbozz ta' rakkomandazzjonijiet, lill-Istat Membru evalwat, fi żmien erba' ġimgħat minn meta tintemm l-attività ta' evalwazzjoni. L-Istat Membru evalwat għandu jipprovi l-kummenti tiegħu dwar l-abbozz tar-rapport ta' evalwazzjoni fi żmien ġimgħatejn minn meta jirċevih. Fuq talba tal-Istat Membru evalwat, għandha ssir laqgħa ta' abbozzar, mhux aktar tard minn hamest ijiem ta' xogħol minn meta jaslul-kummenti tal-Istat Membru evalwat. Il-kummenti tal-Istat Membru evalwat għandhom jiġu riflessi fl-abbozz tar-rapport ta' evalwazzjoni meta jkun rilevanti.

2. Ir-rapport ta' evalwazzjoni għandu janalizza l-aspetti kwalitattivi, kwantitattivi, operazzjonali, amministrattivi u organizzattivi u għandu jelenka n-nuqqasijiet, l-oqsma għat-titjib u l-aħjar prattiki identifikati matul l-evalwazzjoni.

3. Is-sejbiet jistgħu jiġu vvalutati bħala waħda minn dawn li ġejjin:

- (a) prattika tajba;
- (b) jenħtieġ titjib;
- (c) mhux konformi.

4. Il-Kummissjoni għandha tadotta r-rapport ta' evalwazzjoni permezz ta' att ta' implimentazzjoni. Dak l-att ta' implimentazzjoni għandu jiġi adottat f'konformità mal-proċedura ta' eżami msemmija fl-Artikolu 30(2). Ir-rapport ta' evalwazzjoni għandu jiġi adottat mhux aktar tard minn erba' xhur wara t-tmiem tal-attività ta' evalwazzjoni.

Ir-rapport ta' evalwazzjoni għandu jkun fih rakkomandazzjonijiet għal azzjonijiet rimedjali bl-għan li jiġu indirizzati n-nuqqasijiet u l-oqsma għat-titjib identifikati matul l-evalwazzjoni u jagħti indikazzjoni tal-prijoritajiet għall-implimentazzjoni tagħhom. Ir-rapport ta' evalwazzjoni jista' jstabilixxi skadenzi raġonevoli stabbiliti f'kooperazzjoni mal-Istat Membru kkonċernat għall-implimentazzjoni tar-rakkomandazzjonijiet. Meta l-evalwazzjoni tidentifika nuqqas serju, għandhom japplikaw id-dispożizzjonijiet speċifiċi stipulati fl-Artikolu 22.

Il-Kummissjoni għandha tibgħat ir-rapport ta' evalwazzjoni lill-Parlament Ewropew u lill-Kunsill mhux aktar tard minn 14-il jum wara li jkun ġie adottat ir-rapport.

5. Fejn, fi żmien 10 ijiem ta' xogħol mil-laqgħa ta' abbozzar, l-Istat Membru evalwat jikkontesta b'mod sostanzjali l-kontenut tal-abbozz ta' rapport ta' evalwazzjoni jew in-natura ta' xi sejba, ir-rapport li għandu jiġi adottat mill-Kummissjoni għandu jkun limitat għas-sejbiet u ma għandux ikun fih rakkomandazzjonijiet. F'każijiet bħal dawn, u mingħajr preġudizzju għall-Artikolu 22, il-Kummissjoni għandha tippreżenta, mhux aktar tard minn erba' xhur wara t-tmiem tal-attività ta' evalwazzjoni, proposta separata lill-Kunsill għall-adozzjoni ta' rakkomandazzjonijiet permezz ta' deċiżjoni ta' implimentazzjoni. Il-proposta tista' tistabilixxi skadenzi raġonevoli stabbiliti f'kooperazzjoni mal-Istat Membru għall-implimentazzjoni tar-rakkomandazzjonijiet, u għandha tagħti indikazzjoni tal-prijoritajiet għall-implimentazzjoni tagħhom.

Il-Kunsill għandu jadotta r-rakkomandazzjonijiet u jibgħathom lill-Parlament Ewropew u lill-parlamenti nazzjonali.

*Artikolu 21***Segwitu u monitoraġġ**

1. Fi żmien xahrejn mill-adozzjoni mill-Kummissjoni tar-rapport ta' evalwazzjoni inkluż rakkomandazzjonijiet, skont l-Artikolu 20(4), jew mill-adozzjoni tar-rakkomandazzjonijiet tal-Kunsill, skont l-Artikolu 20 (5), l-Istat Membru evalwat għandu jippreżenta pjan ta' azzjoni lill-Kummissjoni u lill-Kunsill biex jimplementa r-rakkomandazzjonijiet kollha. L-Istati Membri l-oħra għandhom jiġu mistiedna jikkummentaw dwar il-pjan ta' azzjoni.

2. Wara li tikkonsulta lit-tim li jkun wettaq l-attività ta' evalwazzjoni, il-Kummissjoni għandha tipprovdi lill-Istat Membru evalwat rieżami tal-adegwatezza tal-pjan ta' azzjoni fi żmien xahar mill-preżentazzjoni tiegħu.

Jekk il-Kummissjoni ma tqisx li l-pjan ta' azzjoni huwa adegwat, l-Istat Membru evalwat għandu jippreżenta pjan ta' azzjoni rivedut fi żmien xahar minn meta jirċievi r-rieżami. Il-Kummissjoni għandha tippreżenta wkoll ir-rieżami tal-pjan ta' azzjoni lill-Kunsill.

3. L-Istat Membru evalwat għandu jirrapporta lill-Kummissjoni u lill-Kunsill dwar l-implimentazzjoni tal-pjan ta' azzjoni tiegħu kull sitt xhur mid-data tan-notifika tal-wasla tar-rieżami tal-pjan ta' azzjoni sakemm il-Kummissjoni tqis li l-pjan ta' azzjoni ikun implimentat b'mod shih. Skont in-natura tan-nuqqasijiet u l-istat tal-implimentazzjoni tar-rakkomandazzjonijiet, il-Kummissjoni, f'konsultazzjoni mal-Istat Membru evalwat, tista' titlob frekwenza ta' rappurtar differenti mill-Istat Membru evalwat.

Jekk l-Istat Membru evalwat ma jirrappurtax regolarment dwar l-implimentazzjoni tal-pjan ta' azzjoni, il-Kummissjoni għandha tinforma lill-Kunsill u lill-Parlament Ewropew li l-Istat Membru evalwat ma jkunx qed iwettaq l-obbligi tiegħu.

Il-Kummissjoni tista' twettaq zjarat ta' verifika biex timmonitorja l-progress tal-implimentazzjoni tal-pjan ta' azzjoni.

Fejn il-Kummissjoni tqis li l-pjan ta' azzjoni ikun implimentat b'mod shih, hija għandha tinforma lill-Istati Membri dwar l-għeluq tal-pjan ta' azzjoni.

KAPITOLU IV

NUQQAS SERJU U FOROM SPECIFIĊI TA' EVALWAZZJONI*Artikolu 22***Dispożizzjonijiet speċifiċi f'każ ta' nuqqas serju identifikat fir-rapport ta' evalwazzjoni**

1. Fi tmiem l-attività ta' evalwazzjoni, l-esperti prinċipali tal-Kummissjoni u tal-Istati Membri, fisem it-tim, għandhom jinformaw bil-miktub lill-Istat Membru evalwat li ġie identifikat nuqqas serju. Il-Kunsill għandu wkoll jiġi informat mingħajr dewmien.

L-Istat Membru evalwat għandu jiehu azzjonijiet rimedjali immedjati inkluż, fejn mehtieg, billi jimmobilizza l-mezzi operazzjonali u finanzjarji xierqa kollha. L-Istat Membru evalwat għandu jinforma mingħajr dewmien lill-Kummissjoni u lill-Istati Membri l-oħra dwar l-azzjonijiet rimedjali immedjati mehuda jew ippjanati. B'mod parallel, il-Kummissjoni għandha tinforma lill-korpi, l-uffiċċji u l-aġenziji rilevanti tal-Unjoni msemmija fl-Artikolu 7 dwar in-nuqqas serju bil-ħsieb li huma possibbilment jipprovdu appoġġ lill-Istat Membru evalwat.

2. Ir-rapport ta' evalwazzjoni abbozzat f'konformità mal-Artikolu 20(1), (2) u (3) għandu jinkludi bhala prijorità s-sejbiet li jkunu wasslu ghad-determinazzjoni ta' nuqqas serju. It-titlu u l-konklużjoni tar-rapport ta' evalwazzjoni għandhom jindikaw b'mod ċar li hemm nuqqas serju jew li hemm nuqqasijiet serji. Ir-rapport għandu jkun akkumpanjat minn abbozz ta' rakkomandazzjonijiet inkluż dwar azzjonijiet rimedjali immedjati. Il-Kummissjoni għandha tibghat l-abbozz tar-rapport ta' evalwazzjoni lill-Istat Membru evalwat fi żmien ġimagħtejn minn meta tintemm l-attività ta' evalwazzjoni.

L-Istat Membru evalwat għandu jipprovdi l-kummenti tiegħu dwar l-abbozz tar-rapport ta' evalwazzjoni fi żmien 10 ijiem ta' xogħol minn meta jirċevih. Fuq talba tal-Istat Membru evalwat, għandha ssir laqgħa ta' abbozzar, mhux aktar tard minn hamest ijiem ta' xogħol minn meta jaslu l-kummenti tal-Istat Membru evalwat.

3. Abbażi ta' raġunijiet ta' urġenza imperattivi ġustifikati kif dovut li jirrigwardaw nuqqas serju, il-Kummissjoni għandha tadotta rapport ta' evalwazzjoni mhux aktar tard minn sitt ġimgħat wara t-tmiem tal-attività ta' evalwazzjoni permezz ta' att ta' implimentazzjoni applikabbli minnufih f'konformità mal-proċedura msemmija fl-Artikolu 30(3). Il-Kummissjoni għandha tibgħat ir-rapport ta' evalwazzjoni lill-Parlament Ewropew.

4. Fid-dawl tas-sejbiet, it-tim għandu jabbozza rakkomandazzjonijiet għal azzjonijiet rimedjali bl-għan li jindirizzaw in-nuqqas serju identifikat fir-rapport ta' evalwazzjoni.

Fi żmien sitt ġimgħat mill-adozzjoni tar-rapport ta' evalwazzjoni, il-Kummissjoni għandha tippreżenta lill-Kunsill ir-rapport ta' evalwazzjoni flimkien ma' proposta għal rakkomandazzjonijiet għal azzjonijiet rimedjali mmirati biex jindirizzaw in-nuqqasijiet serji identifikati matul l-evalwazzjoni u indikazzjoni tal-prijoritajiet għall-implimentazzjoni tagħhom.

Il-Kunsill għandu jadotta rakkomandazzjonijiet fi żmien xahar minn meta jirċievi l-proposta.

Il-Kunsill għandu jibgħat ir-rakkomandazzjonijiet lill-Parlament Ewropew u lill-parlamenti nazzjonali.

Il-Kunsill għandu jistabbilixxi limiti taż-żmien għall-implimentazzjoni tar-rakkomandazzjonijiet relatati ma' nuqqas serju u jispeċifika l-frekwenza tar-rapportar mill-Istat Membru evalwat lill-Kummissjoni u lill-Kunsill dwar l-implimentazzjoni tal-pjan ta' azzjoni tiegħu.

5. Jekk żjara tidentifika nuqqas serju li huwa meqjus li jikkostitwixxi theddida serja għall-ordni pubbliku jew għas-sigurtà interna fiż-żona mingħajr kontrolli fuq il-fruntieri interni, jew identifikat abbażi ta' riskju ta' ksur sistematiku tad-drittijiet fundamentali, il-Kummissjoni għandha tinforma minnufih lill-Parlament Ewropew u lill-Kunsill b'dan.

Il-Kunsill għandu jiddiskuti l-kwistjoni b'mod urġenti, u għandu jagħmel hiltu biex jadotta, abbażi ta' proposta mill-Kummissjoni, permezz ta' att ta' implimentazzjoni, rakkomandazzjonijiet li jstipulaw miżuri xierqa biex jirrimedjaw jew jillimitaw l-impatt tan-nuqqas serju fuq l-ordni pubbliku jew fuq is-sigurtà interna fiż-żona mingħajr kontrolli fuq il-fruntieri interni, jew il-ksur sistematiku tad-drittijiet fundamentali, fi żmien ġimagħtejn minn meta jirċievi l-proposta. Id-Deċiżjoni tal-Kunsill li tagħti r-rakkomandazzjonijiet għandha tkun mingħajr preġudizzju għall-Artikolu 29 tar-Regolament (UE) 2016/399 u l-Artikolu 42(1) tar-Regolament (UE) 2019/1896.

Il-Kunsill għandu jibgħat ir-rakkomandazzjonijiet lill-Parlament Ewropew.

6. L-Istat Membru evalwat għandu jippreżenta l-pjan ta' azzjoni lill-Kummissjoni u lill-Kunsill fi żmien xahar mill-adozzjoni tar-rakkomandazzjonijiet. L-Istati Membri l-oħra għandhom jiġu mistiedna jikkummentaw dwar il-pjan ta' azzjoni. Il-Kummissjoni għandha tibgħat il-pjan ta' azzjoni lill-Parlament Ewropew.

Wara konsultazzjoni mat-tim li jkun wettaq l-attività ta' evalwazzjoni, il-Kummissjoni għandha tipprovdi lill-Istat Membru evalwat b'rieżami tal-adegwatezza tal-pjan ta' azzjoni fi żmien ġimagħtejn mill-preżentazzjoni tiegħu. Jekk il-Kummissjoni ma tqisx li l-pjan ta' azzjoni huwa adegwat, l-Istat Membru evalwat għandu jippreżenta pjan ta' azzjoni rivedut fi żmien ġimagħtejn minn meta jirċievi r-rieżami.

Il-Kummissjoni għandha tippreżenta r-rieżami tal-pjan ta' azzjoni lill-Kunsill u tibagħtu lill-Parlament Ewropew.

L-Istat Membru evalwat għandu jirrapporta lill-Kummissjoni u lill-Kunsill dwar l-implimentazzjoni tal-pjan ta' azzjoni tiegħu sakemm il-Kummissjoni tikkunsidra li l-pjan ta' azzjoni jkun implimentat b'mod sħiħ.

7. Biex tivverifika l-progress li jkun sar fl-implimentazzjoni tar-rakkomandazzjonijiet relatati man-nuqqas serju, il-Kummissjoni għandha torganizza żjara ġdida li għandha ssir mhux aktar tard minn sena mid-data tal-attività ta' evalwazzjoni.

It-tim għandu jabbozza rapport taż-żjara l-ġdida f'konformità mal-Artikolu 20(1) li jivvaluta l-progress li jkun sar fl-implimentazzjoni tar-rakkomandazzjonijiet tal-Kunsill u jikkonkludi jekk in-nuqqas serju jkunx ġie indirizzat.

Il-Kummissjoni għandha tadotta, permezz ta' att ta' implimentazzjoni, rapport taż-żjara l-ġdida. Dak l-att ta' implimentazzjoni għandu jiġi adottat f'konformità mal-proċedura ta' eżami msemmija fl-Artikolu 30(2). Il-Kummissjoni għandha tippreżenta r-rapport taż-żjara l-ġdida lill-Kunsill.

8. Il-Kunsill jista' jesprimi l-pożizzjoni tiegħu u, fejn xieraq, jista' jstieden lill-Kummissjoni tippreżenta proposta għal rakkomandazzjonijiet għal azzjonijiet rimedjali mmirati biex jindirizzaw in-nuqqas serju persistenti identifikat fir-rapport taż-żjara l-ġdida. F'dan il-każ, għandhom japplikaw il-paragrafi 6 u 7.

9. Meta l-Kummissjoni tqis li l-pjan ta' azzjoni jista' jingħalaq, hija għandha torganizza żjara ta' verifika u tinforma lill-Kunsill dwar l-eżitu taż-żjara ta' verifika. Il-Kummissjoni għandha tinforma lill-Parlament Ewropew u lill-Kunsill li l-pjan ta' azzjoni jista' jingħalaq.

Il-Kunsill għandu jadotta, abbażi tal-proposta tal-Kummissjoni u b'kont mehud tal-eżitu taż-żjara ta' verifika, deċiżjoni ta' implimentazzjoni li tapprova l-għeluq tal-pjan ta' azzjoni.

Artikolu 23

Dispożizzjonijiet speċifiċi għall-evalwazzjonijiet tal-ewwel darba

1. Fid-dawl tas-sejbiet, ir-rapport ta' evalwazzjoni li jsegwi evalwazzjoni tal-ewwel darba abbozzata f'konformità mal-Artikolu 20(1) sa (4) għandu jkun akkumpanjat minn abbozz ta' rakkomandazzjonijiet għal azzjonijiet rimedjali.

Il-Kummissjoni għandha tippreżenta proposta lill-Kunsill biex jadotta r-rakkomandazzjonijiet ikkonċernati mhux aktar tard minn erba' xhur wara t-tmiem tal-attività ta' evalwazzjoni.

2. Il-Kunsill għandu jadotta rakkomandazzjonijiet. Huwa jista' jstabbilixxi limiti ta' żmien għall-implimentazzjoni tar-rakkomandazzjonijiet speċifiċi.

Il-Kunsill għandu jibgħat ir-rakkomandazzjonijiet lill-Parlament Ewropew u lill-parlamenti nazzjonali.

3. L-Istat Membru evalwat għandu jippreżenta lill-Kummissjoni u lill-Kunsill pjan ta' azzjoni għall-implimentazzjoni tar-rakkomandazzjonijiet kollha.

Wara li tikkonsulta lit-tim li jkun wettaq l-attività ta' evalwazzjoni, il-Kummissjoni għandha ttiprovdi lill-Istat Membru evalwat rieżami tal-adeguatezza tal-pjan ta' azzjoni fi żmien xahar mill-preżentazzjoni tiegħu.

Jekk il-Kummissjoni ma tqisx li l-pjan ta' azzjoni huwa adegwat, l-Istat Membru evalwat għandu jippreżenta pjan ta' azzjoni rivedut.

L-Istat Membru evalwat għandu jirrapporta lill-Kummissjoni u lill-Kunsill dwar l-implimentazzjoni tal-pjan ta' azzjoni tiegħu kull sitt xhur mid-data tan-notifika tal-wasla tar-rieżami.

4. Fejn ir-rapport ta' evalwazzjoni jkun jikkonkludi li l-Istat Membru evalwat ma jissodisfax il-kondizzjonijiet mehtieġa biex japplika l-*acquis* ta' Schengen, il-Kummissjoni għandha torganizza żjara ġdida waħda jew aktar.

It-tim għandu jabbozza rapport taż-żjara l-ġdida f'konformità mal-Artikolu 20(1) sa (4) li jivvaluta l-progress li jkun sar fl-implimentazzjoni tar-rakkomandazzjonijiet tal-Kunsill.

Il-Kummissjoni għandha tadotta, permezz ta' att ta' implimentazzjoni ir-rapport taż-żjara l-ġdida. Dak l-att ta' implimentazzjoni għandu jiġi adottat f'konformità mal-proċedura ta' eżami msemmija fl-Artikolu 30(2). Il-Kummissjoni għandha tippreżenta r-rapport taż-żjara l-ġdida u proposta għal rakkomandazzjonijiet tal-Kunsill, jekk ikun xieraq, lill-Kunsill għall-adozzjoni permezz ta' deċiżjoni ta' implimentazzjoni.

5. Meta tqis li l-pjan ta' azzjoni jista' jingħalaq, il-Kummissjoni għandha torganizza żjara ta' verifika qabel l-għeluq tal-pjan ta' azzjoni.

Il-Kummissjoni għandha tinforma lill-Parlament Ewropew u lill-Kunsill bl-eżitu taż-żjara ta' verifika. Il-Kummissjoni għandha tinforma lill-Parlament Ewropew u lill-Kunsill li l-pjan ta' azzjoni jista' jingħalaq.

Il-Kunsill għandu, abbażi tal-proposta tal-Kummissjoni u b'kont mehud tal-eżitu taż-żjara ta' verifika, jadotta deċiżjoni ta' implimentazzjoni li tapprova l-għeluq tal-pjan ta' azzjoni.

6. L-Istati Membri li fir-rigward tagħhom tkun ġiet adottata deċiżjoni tal-Kunsill li tiddikjara li d-dispożizzjonijiet ta' Schengen għandhom japplikaw b'mod shih, għandhom jiġu evalwati f'konformità mal-Artikolu 1(2), il-punt (a) sa mhux aktar tard minn sena wara d-data tal-applikazzjoni shiha tal-*acquis* ta' Schengen f'dak l-Istat Membru. Il-programm ta' evalwazzjoni annwali għandu jiġi aġġornat għal dan il-għan.

Artikolu 24

Dispożizzjoni speċifika għall-evalwazzjonijiet tematiċi

L-Artikolu 23(1), (2) u (3) għandu japplika għall-evalwazzjonijiet tematiċi.

Jekk l-evalwazzjoni tematika tidentifika nuqqas serju, għandu japplika l-Artikolu 22.

KAPITOLU V

GOVERNANZA TA' SCHENGEN U DISPOŻIZZJONIJET FINALI

Artikolu 25

Rappurtar lill-Parlament Ewropew u lill-Kunsill

Il-Kummissjoni għandha tippreżenta kull sena rapport komprensiv lill-Parlament Ewropew u lill-Kunsill, li għandu jsir pubbliku, dwar l-evalwazzjonijiet imwettqa skont dan ir-Regolament matul is-sena preċedenti. Dak ir-rapport għandu jsir pubbliku.

Ir-rapport imsemmi fl-ewwel subparagrafu għandu jinkludi informazzjoni dwar l-evalwazzjonijiet imwettqa matul is-sena preċedenti, dwar il-funzjonament tal-grupp tal-esperti, inkluż id-disponibbiltà tal-esperti tal-Istat Membru, dar il-konklużjonijiet li jkunu nsiltu minn dawk l-evalwazzjonijiet u dwar is-sitwazzjoni fir-rigward tal-azzjonijiet rimedjali meħuda mill-Istati Membri. Dak ir-rapport għandu, abbażi tar-riżultati tal-attivitajiet ta' evalwazzjoni u monitoraġġ imwettqa skont dan ir-Regolament, jidentifika kwistjonijiet komuni, l-ahjar Prattiki u soluzzjonijiet innovattivi sabiex tittejjeb l-implimentazzjoni tal-*acquis* ta' Schengen. Ir-rapport għandu jqis is-sinerġiji ma' għodod u mekkaniżmi oħra ta' monitoraġġ sabiex tiżdied is-sensibilizzazzjoni dwar il-funzjonament taż-żona mingħajr kontrolli fuq il-fruntieri interni.

Il-Kummissjoni għandha tibgħat ir-rapport imsemmi fl-ewwel subparagrafu lill-parlamenti nazzjonali mingħajr dewmien. Il-Kunsill għandu jiddiskuti r-rapport, filwaqt li jqis il-kontribut tal-evalwazzjonijiet għall-funzjonament taż-żona mingħajr kontroll fuq il-fruntieri interni.

Il-Kummissjoni għandha tinforma lill-Parlament Ewropew u lill-Kunsill tal-inqas darbtejn f'sena dwar l-istat tal-implimentazzjoni tal-pjanijiet ta' azzjoni mfassla mill-Istati Membri. Il-Kummissjoni għandha b'mod partikolari tippovdi informazzjoni dwar ir-rieżamijiet tagħha tal-adegwatezza tal-pjanijiet ta' azzjoni u dwar l-eżitu taż-żjarat godda u taż-żjarat ta' verifika, kif ukoll l-osservazzjonijiet tagħha fejn tqis li kien hemm nuqqas konsiderevoli ta' progress fl-implimentazzjoni ta' pjan ta' azzjoni.

*Artikolu 26***Gwida għall-Evalwazzjoni ta' Schengen**

Il-Kummissjoni, f'kooperazzjoni mill-qrib mal-Istati Membri, għandha tistabbilixxi u, jekk mehtieg, taġġorna linji gwida dwar, b'mod partikolari:

- (a) ir-responsabbiltajiet marbuta mat-taħriġ tal-esperti, ir-rappreżentanti tal-Kummissjoni u l-osservaturi;
- (b) l-attivitajiet ta' thejjiġa għall-evalwazzjonijiet;
- (c) it-tweġġ taż-żjarat, inkluż taż-żjarat għall-gharrieda;
- (d) it-tweġġ ta' attivitajiet ta' evalwazzjoni u monitoraġġ, inkluż permezz ta' kwestjonarju, jew f'każijiet eċċezzjonali, b'metodi mill-bogħod oħra;
- (e) il-proċess tal-abbozzar u l-inklużjoni ta' materjal dokumentarju u diġitali fir-rapporti ta' evalwazzjoni;
- (f) il-proċedura ta' segwitu, b'mod partikolari fir-rigward taż-żjarat godda u ż-żjarat ta' verifika;
- (g) sinerġiji ma' attivitajiet oħra ta' evalwazzjoni u monitoraġġ;
- (h) kwistjonijiet loġistiċi u finanzjarji relatati mal-organizzazzjoni tal-attivitajiet ta' evalwazzjoni u monitoraġġ;
- (i) il-verifika tal-attivitajiet tal-korpi, l-uffiċċji u l-aġenziji tal-Unjoni sa fejn dawn iwettqu funzjonijiet f'isem l-Istati Membri biex jassistu fl-applikazzjoni operazzjonali tad-dispożizzjonijiet tal-*acquis* ta' Schengen.

*Artikolu 27***Rieżami**

Il-Kummissjoni għandha ttwettaq rieżami tal-applikazzjoni ta' dan ir-Regolament u tippreżenta rapport lill-Kunsill fi żmien sitt xhur mill-adozzjoni tar-rapporti ta' evalwazzjoni kollha fir-rigward tal-evalwazzjonijiet koperti mill-ewwel programm ta' evalwazzjoni pluriennali adottat f'konformità ma' dan ir-Regolament. Dak ir-rieżami għandu jkopri l-elementi kollha ta' dan ir-Regolament, inkluż il-funzjonament tal-proċeduri għall-adozzjoni ta' atti taħt il-mekkanizmu ta' evalwazzjoni. Il-Kummissjoni għandha tippreżenta r-rapport lill-Parlament Ewropew mingħajr dewmien.

*Artikolu 28***Informazzjoni sensittiva**

1. Il-membri tat-tim, l-osservaturi u l-esperti trainees għandhom iqisu kwalunkwe informazzjoni li jiksbu matul il-qadi ta' dmirijethom bħala kunfidenzjali.
2. L-istatus tal-klassifikazzjoni tar-rapporti għandu jkun 'sensittiv mhux klassifikat' f'konformità mad-Deċiżjoni (UE, Euratom) 2015/443. Ir-rapporti għandhom jiġu kklassifikati bħala "RESTREINT UE/EU RESTRICTED" skont it-tifsira tad-Deċiżjoni (UE, Euratom) 2015/444, fejn tali klassifikazzjoni tkun mehtieġa skont l-Artikolu 5(3) ta' dik id-Deċiżjoni jew wara talba ġustifikata mill-Istat Membru evalwat.

Il-Kummissjoni, wara li tikkonsulta lill-Istat Membru kkonċernat, għandha tiddeċiedi liema parti tar-rapport ta' evalwazzjoni tista' ssir pubblika.

3. It-trażmissjoni u t-trattament ta' informazzjoni u dokumenti klassifikati għall-finijiet ta' dan ir-Regolament għandhom isehhu f'konformità mar-regoli tas-sigurtà applikabbli. Tali regoli ma għandhomx jipprekludu informazzjoni milli tkun disponibbli għall-Parlament Ewropew u għall-korpi, l-uffiċċji u l-aġenziji tal-Unjoni rilevanti msemmija fl-Artikolu 7.

*Artikolu 29***Kondizzjonijiet għall-parteeċipazzjoni tal-Irlanda**

1. L-esperti tal-Irlanda għandhom jieħdu sehem biss fl-evalwazzjoni tal-parti tal-*acquis* ta' Schengen li l-Irlanda għet awtorizzata tieħu sehem fiha.

2. L-evalwazzjonijiet għandhom ikopru biss l-applikazzjoni effettiva u effiċjenti mill-Irlanda tal-parti tal-*acquis* ta' Schengen li giet awtorizzata tiegħu sehem fiha.
3. L-Irlanda għandha tiegħu sehem biss fl-adozzjoni tar-rakkomandazzjonijiet tal-Kunsill li jikkonċernaw il-parti tal-*acquis* ta' Schengen li giet awtorizzata tiegħu sehem fiha.

Artikolu 30

Proċedura ta' kumitat

1. Il-Kummissjoni għandha tkun meġġuna minn kumitat. Dak il-kumitat għandu jkun kumitat fis-sens tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Fejn il-kumitat ma jagħti ebda opinjoni, il-Kummissjoni m'għandhiex tadotta l-abbozz tal-att ta' implimentazzjoni, u għandu japplika l-Artikolu 5(4), it-tielet subparagrafu, tar-Regolament (UE) Nru 182/2011.

3. Fejn issir referenza għal dan il-paragrafu, għandu japplika l-Artikolu 8 tar-Regolament (UE) Nru 182/2011, flimkien mal-Artikolu 5 tiegħu.

Artikolu 31

Dispożizzjonijiet tranżizzjonali

1. L-ewwel programm ta' evalwazzjoni pluriennali u l-ewwel programm ta' evalwazzjoni annwali skont dan ir-Regolament għandu jiġi stabbilit sal-1 ta' Diċembru 2022 u għandu jibda fl-1 ta' Frar 2023.

L-ewwel programm ta' evalwazzjoni pluriennali skont dan ir-Regolament għandu jqis l-evalwazzjonijiet kollha mwettqa taht it-tieni programm ta' evalwazzjoni pluriennali adottat taht ir-Regolament (UE) Nru 1053/2013 u għandu jiffassal bħala kontinwazzjoni ta' dak il-programm.

2. Il-kwestjonarju standard adottat taht ir-Regolament (UE) Nru 1053/2013 għandu jintuza sakemm jiġi stabbilit il-kwestjonarju standard previst taht l-Artikolu 14 ta' dan ir-Regolament.
3. Għal evalwazzjonijiet imwettqa qabel l-1 ta' Frar 2023, l-adozzjoni tar-rapporti ta' evalwazzjoni u r-rakkomandazzjonijiet għandha titwettaq f'konformità mar-Regolament (UE) Nru 1053/2013. L-attivitajiet ta' segwitu u monitoraġġ ta' tali evalwazzjonijiet, li jibdew bis-sottomissjoni tal-pjanijiet ta' azzjoni, għandhom jitwettqu f'konformità ma' dan ir-Regolament.

Artikolu 32

Thassir

Ir-Regolament (UE) Nru 1053/2013 huwa mhassar mill-1 ta' Ottubru 2022 bl-eċċezzjoni tad-dispożizzjonijiet li jikkonċernaw l-adozzjoni tar-rapporti ta' evalwazzjoni u tar-rakkomandazzjonijiet, li għandhom japplikaw sakemm jiġu adottati r-rapporti ta' evalwazzjoni u r-rakkomandazzjonijiet imsemmija fl-Artikolu 31(3) ta' dan ir-Regolament.

Ir-referenzi għar-Regolament imhassar għandhom jinftehemu bħala referenzi għal dan ir-Regolament u għandhom jinqraw skont it-tabella ta' korrelazzjoni fl-Anness.

Artikolu 33

Dhul fis-seħh u applikazzjoni

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Ghandu japplika mill-1 ta' Ottubru 2022.

Dan ir-Regolament ghandu jorbot fl-intier tiegħu u japplika direttament fl-Istati Membri f'konformità mat-Trattati.

Magħmul fil-Lussemburgu, id-9 ta' Ġunju 2022.

Għall-Kunsill
Il-President
É. DUPOND-MORETTI

ANNEX

Tabella ta' korrelazzjoni

| Ir-Regolament (UE) Nru 1053/2013 | Dan ir-Regolament |
|----------------------------------|---------------------|
| Artikolu 1(1) u (2) | Artikolu 1(1) u (2) |
| Artikolu 1(3) | Artikolu 15(2) |
| Artikolu 2 | Artikolu 2 |
| Artikolu 3 | Artikolu 3 |
| - | Artikolu 4 |
| - | Artikolu 5 |
| Artikolu 4(1) | Artikolu 1(3) |
| Artikolu 4(2) u (3) | Artikolu 6 |
| Artikolu 8 | Artikolu 7 |
| Artikolu 7 | Artikolu 8 |
| - | Artikolu 9 |
| - | Artikolu 10 |
| - | Artikolu 11 |
| Artikolu 5 | Artikolu 12 |
| Artikolu 6 | Artikolu 13 |
| Artikolu 9 | Artikolu 14 |
| Artikolu 12 | Artikolu 15(1) |
| Artikolu 12 | Artikolu 16 |
| - | Artikolu 17 |
| Artikolu 10 u 11 | Artikoli 18 |
| Artikolu 13 | Artikolu 19 |
| Artikoli 14 u 15 | Artikolu 20 |
| Artikolu 16 | Artikolu 21 |
| - | Artikolu 22 |
| - | Artikolu 23 |
| - | Artikolu 24 |
| Artikolu 20 | Artikolu 25 |
| - | Artikolu 26 |
| Artikolu 22 | Artikolu 27 |
| Artikolu 19 | - |
| Artikolu 17 | Artikolu 28 |
| Artikolu 18 | Artikolu 29 |
| Artikolu 21 | Artikolu 30 |
| Artikolu 23 | Artikolu 31 |
| Artikolu 23 | Artikolu 32 |
| Artikolu 24 | Artikolu 33 |